



எட்டுமகாணசபைகளுக்கான தேர்தல்கள் நடத்தப்படாமல் இழுப்புகின்றன. ஒன்பதாவதுமாகாணசபையின் பதவிக்காலமும் முடிவடையப் போகின்றது. அடுத்த ஓரிரு மாதங்களில் இலங்கையில் உள்ள அனைத்த மாகாணசபைகளும் **பக்கம் 02** >>>

காலைக்கதிர்

Kalaikathir

விழயல் 03 வள்ளுவர் ஆண்டு 2050 ஆவணி 03 செவ்வாய்க்கிழமை 20.08.2019 கதிர் 288

எதிர்ப்புக்களையும் மீறி சவேந்திர சில்வாவை இராணுவத் தளபதியாக்கினார் மைத்திரிபால!

கொழும்பு, ஓக. 20 இலங்கையின் 23ஆவது இராணுவத் தளபதியாக லெப்டினன்ட் ஜெனரல் சவேந்திர சில்வா நியமிக்கப்பட்டுள்ளார். பல்வேறு மட்டங்களில் இருந்து வந்த எதிர்ப்புகளையும் மீறி அவரை இராணுவத் தளபதியாக நியமித்தார் ஜனாதிபதி மைத்திரி. இவர் நேற்றுத் திங்கட்கிழமை முற்பகல் ஜனாதி

பதி அலுவலகத்தில் ஜனாதிபதி மைத்திரிபால சிறிசேனவிடமிருந்து தனது நியமனக் கடிதத்தைப் பெற்றுக்கொண்டார். இதன்போது ஜனாதிபதியின் செயலாளர் உதய ஆர்.செனவிரத்ன, பாதுகாப்பு அமைச்சின் செயலாளர் ஜெனரல் சாந்த கோட்டேகொட ஆகியோரும் பிரசன்னமாகியிருந்தனர். **பக்கம் 11** >>>



சவேந்திர சில்வாவின் நியமனம் தமிழரை அவமதிக்கும் செயல்!



தமிழ்த் தேசியக் கூட்டமைப்பு போர்க்கொடி!

இலங்கையின் புதிய இராணுவத் தளபதியாக லெப்டினன்ட் ஜெனரல் சவேந்திர சில்வா நியமனம் செய்யப்பட்டமை தமிழர்களை அவமதிக்கும் செயலாகும் என்று கரும் கண்டனத்தை வெளியிட்டுள்ளது தமிழ்த் தேசியக் கூட்டமைப்பு. **பக்கம் 11** >>>



போர்க்குற்றங்களைத் தமிழ் மக்கள் மன்னித்து மறந்துவிடவேண்டுமாம் கோருகின்றார் வரதராஜப்பெருமாள்

யாழ்ப்பாணம், ஓக. 20 முன்னாள் பாதுகாப்புச் செயலாளர் கோட்டாபய ராஜபக்ஷ மீதான போர்க்குற்றச்சாட்டுக்களைத் தமிழ் மக்கள் மன்னித்து மறக்க வேண்டும் என வடக்கு-கிழக்கு மாகாண முன்னாள் முதலமைச்சர் **பக்கம் 11** >>>



சவேந்திர சில்வா மீதான குற்றங்கள் பாரதூரமானவை - நம்பகரமானவை!

நியமனத்தைக் கடுமையாக எதிர்க்கிறது அமெ.

கொழும்பு, ஓக. 20 ஐக்கிய நாடுகள் சபையினாலும் ஏனைய அமைப்புக்களினாலும் ஆவணப்படுத்தப்பட்ட மேஜர் ஜெனரல் சவேந்திர சில்வாவுக்கு எதிரான மனித உரிமை மீறல் குற்றச்சாட்டுக்கள் பாரதூரமானவையும் நம்பகரமானவையும் ஆகும் என அமெரிக்கா தெரிவித்துள்ளது. **பக்கம் 11** >>>

ஐ.நா. மனித உரிமை ஆணையர் இலங்கை அரசுக்கு எச்சரிக்கை!

சவேந்திர சில்வா நியமனத்தால் அதிருப்தி

கொழும்பு, ஓக. 20 லெப்டினன்ட் ஜெனரல் சவேந்திர சில்வா, இலங்கை இராணுவத்தின் தளபதியாக நியமிக்கப்பட்டிருப்பது குறித்து கவலை வெளியிட்டுள்ள ஐ.நா. மனித உரிமை ஆணையாளர், இது ஐ.நா. அமைதிப்படையில் இலங்கையின் பங்கெடுப்பைப் பாதிக்கக் கூடும் என்று எச்சரிக்கை விடுத்துள்ளார். **பக்கம் 11** >>>



ஆடியபாதம் வீதியில் இயங்கும் விடுதி மீது குண்டுத் தாக்குதல்!

யாழ்ப்பாணம், ஓக. 20 கொக்குவில் - ஆடியபாதம் வீதியில் உள்ள விடுதியை மூடுமாறு ஆவா குழுவால் அச்சுறுத்தல் விடுக்கப்பட்டிருந்த நிலையில் நேற்றுமுன்தினம் இரவு அந்த விடுதிக்குள் **பக்கம் 11** >>>

ரணிலுக்கு ஏழு நாட்கள் காலக்கெடு!

55 உறுப்பினர்களின் கையொப்பத்துடன் எச்சரிக்கைக் கடிதமும் அனுப்பிவைப்பு

கொழும்பு, ஓக. 20 ஐக்கிய தேசியக் கட்சியின் ஜனாதிபதி வேட்பாளரைத் தெரிவு செய்வதற்காக கட்சியின் செயற்குழுவையும், **பக்கம் 11** >>>

குடும்ப ஆட்சிக்கு முற்றுப்புள்ளி வைக்கும் ஜனாதிபதித் தேர்தல் அமைச்சர் சம்பிக்க கருத்து

கொழும்பு, ஓக. 20 இலங்கையில் இடம்பெறவுள்ள ஜனாதிபதித் தேர்தல், மீண்டும் குடும்ப ஆட்சிக்கு முற்றுப்புள்ளி வைக்கும் வகையிலேயே அமையும் என அமைச்சர் சம்பிக்க ரணவக்க தெரிவித்தார். **பக்கம் 11** >>>

மாகாணசபைத் தேர்தலுக்கான பழைய சட்டத்தை அப்படியே மீளக் கொண்டு வரத் தனிநபர் பிரேரணை நேற்று நாடாளுமன்றத்தில் சுமந்திரன் எம்.பி. சமர்ப்பிப்பு

கொழும்பு, ஓக. 20 மாகாண சபைத் தேர்தல்களை நடத்துவதற்கு வழிசெய்யும் விதத்தில் மாகாணசபைத் தேர்தல் திருத்தச் சட்டமூலம் ஒன்றைத் தனிநபர் பிரேரணையாக முன்வைத்திருக்கின்றார் யாழ். மாவட்ட நாடாளுமன்ற உறுப்பினரும் கூட்டமைப்பின் பேச்சாளரும் மாண ஜனாதிபதி **பக்கம் 11** >>>

பலாலி விமான நிலைய நுழைவாயில் முன்னர் இருந்த இடத்திலே வேண்டும்

சுரேஷ் பிரேமச்சந்திரன் கோரிக்கை

பலாலி விமான நிலைய நுழைவாயில் இருந்த இடத்திலே மீளவும் அமைக்கப்பட வேண்டும் என்றும், இல்லையெல் வயா விளான் மக்கள் போராட்டத்தில் குதிப்பர் என்றும் எச்சரிக்கை விடுத்துள்ளார் ஈ.பி.ஆர்.எல்.எம். தலைவர் சுரேஷ் பிரேமச்சந்திரன்.

நல்லாட்சி அரசால் காணி விடுவிப்பை மேற்கொள்வோமெனச் சூளுரைத்த தமிழ்த் தேசியக் கூட்டமைப்பினர், மயிலிட்டி பகுதியில் விமானநிலையவிஸ்தரிப்புக் கென காணி சுவீகரிக்கும் நடவடிக்கையை வேடிக்கைப் பார்த்துக்கொண்டிருக்கின்றார் களெனவும் அவர் கேள்வியெழுப்பினார்.

பலாலி விமானநிலையத்தை மீளவும் சிவில் மக்களுக்காக திறக்க முயல்வதும் அதனை பிராந்திய விமான நிலையமாக உருவாக்குவதும் வரவேற்கப்பட



வேண்டிய விடயமெனத் தெரிவித்த அவர், ஆனால் இதுவரை காலமும் விமான நிலையம் ஒன்று ஆரம்பிக்கப்பட்டதன் பின்னர், கிழக்கு பக்கமாகத்தான் அதனுடைய வாசல் இருந்தது என்பதும் போக்குவரத்துக்கான வழி இருந்தது என்பதும் வெளிப்படையான விடயமெனவும் கூறினார்.

தற்போது மேற்கு பக்கத்தில் நுழைவாயில் அமைக்கும் பணியை, இராணுவத்தினரும்

விமானப்படையினரும் மேற்கொண்டு வருகின்றனர் எனத் தெரிவித்த அவர், கிழக்கு பக்கம் இருந்த நுழைவாயிலை மாற்றி, அதை மேற்குப் பக்கமாக தெல்லிப்பளை வைத்தியசாலை வீதி வழியாகச் சென்று மேற்கு பக்கம் உள்ள நுழைவாயிலை அடையவேண்டும் என்ற நோக்கத்தோடு அமைக்கப்படுகிறதெனவும் கூறினார்.

நிச்சயமாக அதனுடாக மக்களுக்குச் சொந்தமான பல நூற்றுக்கணக்காக காணிகள், அநியாயமாக சுவீகரிக்கப்படுமெனத் தெரிவித்த அவர், இது திட்டமிட்ட செயல் என்றே எண்ண தோன்றுகிறதெனவும் கூறினார்.

ஆகவே, விமான நிலையம் செயற்பட தொடங்குவதற்கு முன்னாக, நுழைவாயிலை மாற்ற வேண்டுமெனவும் அவர் மேலும் கூறினார். (ஐ)

கோட்டாபய நாட்டை ஆளக்கூடியவர் அல்லர்

கூறுகின்றார் பொன்சேகா

கொழும்பு, ஓக. 20 கோட்டாபய ராஜபக்ஷ நாட்டை வழிநடத்தக்கூடியவல்லவர் எனத் தான் நினைக்கவில்லை என ஐக்கிய தேசியக் கட்சியின் நாடாளுமன்ற உறுப்பினர் பீல்ட்மார்க்ஸ் சரத் பொன்சேகா தெரிவித்துள்ளார்.

கம்பஹா வில் நேற்று இடம்பெற்ற ஊடக சந்திப்பில் கலந்துகொண்டு கருத்து தெரிவிக்கும் போதே சரத் பொன்சேகா மேற்கண்டவாறு கூறினார்.

அவர் மேலும் தெரிவிக்கையில்-

ஐக்கிய தேசிய கட்சிக்கு என்ன ஒரு தலைவரும் கொள்கையும் இருக்கின்றது. அதற்கு ஏற்பவே கட்சியின் ஜனாதிபதி வேட்பாளர் தேர்ந்தெடுக்கப்படுவார். வாய்க்கு வந்தபடி பேசுவார்கள்



எல்லாம் ஐக்கிய தேசிய கட்சியின் ஜனாதிபதி வேட்பாளராக பரிந்துரைக்கப்பட்டால் கட்சி நிச்சயமாகத் தேர்தலில் தோல்வியடையும். அப்படி பொருத்தமற்ற வேட்பாளரைக் கட்சி நியமித்தால் எதிர்க்கட்சியின் வேட்பாளரே நிச்சயமாக வெற்றி பெறுவார். தேர்தலில் வெற்றி பெறுவது என்பது பொதுமக்களின் கைகளில் உள்ளன.

பொதுஜன பெரமுனவின் ஜனாதிபதி வேட்பாளர் கோட்டாபய நாட்டை ஆளக்கூடியவர் என்று நான் ஒருபோதும் நினைத்ததில்லை-என்றார். (ஐ)



மட்டு. பல்கலைக்கு எதிராகப் போராட்டம்!

மட்டக்களப்பு, ஓக. 20 ஹிஸ்புல்லாவின் மட்டக்களப்பு பல்கலைக் கழகத்தை அரசாங்கத்தின் கட்டுப்பாட்டின் கீழ் கொண்டுவருமாறு கோரி, மட்டக்களப்பு-கிரானில், நேற்றுப் பாரிய ஆர்ப்பாட்டம் முன்னெடுக்கப்பட்டது.

கிரான் - புலிபாய்ந்தகல் சுற்று வட்டத்தில் ஒன்று கூடிய பௌத்த பிக்குகள், மற்றும் சிங்கள, தமிழ் பொதுமக்கள் மேற்படி கோரிக்கையை முன்வைத்து ஆர்ப்பாட்டத்தில் ஈடுபட்டனர்.

மட்டக்களப்பு - புணாணைப்பகுதியில், கிழக்கு மாகாண முன்னாள் ஆளுநர் எம்.எல்.ஏ.எம். ஹிஸ்புல்லாவால் நிர்மாணிக்கப்படும் பல்கலைக்கழகமானது இஸ்லாமியத் தீவிரவாத தற்கொலைதாரிகளை உருவாக்குவதற்கு மதவாத

உரமூட்டும், மூளைச்சலவை செய்யும் கோட்பாடு சார்ந்த இடமாகமென, அவர்கள் இதன்போது குற்றஞ்சாட்டினர்.

தொழிற்பயிற்சி நிலையமொன்றை ஆரம்பிப்பதாகக் கூறி, தான் தலைவராக நிர்வகிக்கும் ஹிராநிறுவனத்தினூடாக ஷரியா பல்கலைக்கழக மொன்றை ஆரம்பித்துள்ளார் எனவும் இதை உடனடியாகத் தடை செய்யுமாறும் ஆர்ப்பாட்டத்தில் ஈடுபட்டோர் கோரினர்.

ஹிஸ்புல்லாவின் பல்கலைக்கழகத்தை அரசாங்கத்தின் கீழ் கொண்டுவருவோம், கிழக்கு மாகாண மக்களை, தீவிரவாதிகளிடமிருந்து பாதுகாப்போம் போன்ற வாசகங்கள் அச்சிடப்பட்ட புதாதைகளை, இந்த ஆர்ப்பாட்டத்தில் ஈடுபட்டோர் ஏந்தியிருந்தனர். (ஐ)

இனி...

(முதலாம் பக்கத் தொடர்ச்சி) நேரடியாக ஆளுநர்களின் ஆட்சிக்குக் கீழ் வந்துவிடும். எங்கும் மக்களினால் தெரிவு செய்யப்பட்ட பிரதிநிதிகளின் ஆட்சி இருக்காது.

இதுவரை இருந்த மாகாண சபைத் தேர்தல் சட்டத்தை ரத்துச் செய்துவிட்டு புதிய சட்டத்தை முழுமையாகக் கொண்டு வராத தன் விளைவு இது.

இதனால் மக்களின் வாக்குரிமை என்ற - அவர்கள் தம் இறைமையைப் பிரயோகிக்கின்ற - மார்க்கம் அடைக்கப்பட்டிருக்கின்றது.

(இது பற்றிய விடயங்கள் இன்றைய காலைக்கதிர் இதழில் தனிச் செய்தியாக இடம்பெற்றுள்ளது. ஆசிரிய தலையங்கத்திலும் அதே விடயம் கையாளப்பட்டிருக்கின்றது)

ஏற்கனவே இருந்து ரத்தான மாகாண சபைகள் தேர்தல் சட்டத்தை அப்படியே மீளக் கொண்டுவருவதற்கு வழிசெய்யும் ஒரு பக்க சட்ட மூலத்தை தனி நபர் பிரேரணையாக நாடாளுமன்றத்தில் முன்வைத்திருக்கின்றார் கூட்டமைப்பின் பேச்சாளர் ஏம்.ஏ.சுமந்திரன் எம்.பி.

இத்தகைய விடயங்கள் தனி நபர் பிரேரணையாக முன் வைக்கப்பட்டால் அவைகையாளப்பட்டு நிறைவேற்றுவதற்கு குறைந்தது ஆறு மாதகாலம் முதல் ஒரு வருடங்கள் வரை எடுக்கும்.

அப்படியாகக் கால இழுப்பும் ஒரு முயற்சியில் இறங்குவதால் யாது பயன் என்று அதை சமர்ப்பித்துள்ள சுமந்திரனிடம்கேட்டேன்.

"நீங்கள் செய்வது சரி, இந்தச் சட்டமூல வரைவை நானே தயாரித்து அவர்களிடம் (அரசுத் தரப்பிடம்) எப்போதே நான் கொடுத்து விட்டேன். இவ்வளவு காலமும் பார்த்திருந்தேன். அவர்கள் அதை சமர்ப்பித்து உரிய நடவடிக்கை எடுக்கவில்லை. எடுப்பவர்களாகவும் தெரியவில்லை. இப்போது நானே தனி நபர் பிரேரணையாக இதனைச் சமர்ப்பித்துள்ளேன். இதனை அரசுத் தரப்பு தனது பக்கப்பிரேரணையாக மாற்றலாம். அப்படி மாற்றினால் இதை விரைந்து நிறைவேற்றி உடனே சட்டமாகக் மேலும் காலதாமதப்படுத்தாமல் நிறுவையாக உள்ள அனைத்து மாகாண சபைகளுக்கும் தோர்தல்களை நடத்தி

முடிக்கலாம். "ஆனால் அரசுத் தரப்பு அதற்குத் தயாரா என்பது எனக்குத் தெரியவில்லை" - என்றார் சுமந்திரன்.

இப்படி நிறுவையாக இருக்கும் மாகாண சபைகள் தேர்தல்களை நடத்துவதற்கு என்ன செய்யலாம் என்று தமக்குப் பரிந்துரைக்கும்படி உயர் நீதிமன்றத்தை ஜனாதிபதி கேட்டுள்ளார். அந்த விடயம் தொடர்பான கலந்தாய்வை வரும் 23ஆம் திகதி வெள்ளியன்று உயர்நீதிமன்றம் முன்னெடுக்கவிருக்கின்றது. அந்தக் கலந்தாய்வில் ஜனாதிபதி சட்டத்தரணி ஏம்.ஏ.சுமந்திரன் எம்.பியும் முன்னிலையாகி வாதாடவிருக்கின்றார் எனத் தெரிகின்றது.

இவ்வளவு காலமும் காத்திருந்துவிட்டு இப்போது இப்படி ஒரு தனி நபர் பிரேரணையை சுமந்திரன் விழுந்தடித்து நாடாளுமன்றில் சமர்ப்பித்திருக்கின்றமைக்கும் உயர் நீதிமன்றில் இவ்விடயம் தொடர்பாக நடைபெறவிருக்கும் கலந்தாய்வுக்கும் ஏதேனும் தொடர்புகள் இருக்குமோ என்று எனக்குத் தோன்றியது.

அது குறித்து சுமந்திரன் எம்.பியிடமே கேட்டேன். என் சந்தேகம் சரி என்பது போல அவர் பதில் அமைந்தது.

"ஆம். எனது தனி நபர் பிரேரணையாக இருக்கும் இந்தச் சட்டமூலத்தை உடன் நிறைவேற்றுவதன் மூலம் நிறுவையாக இழுப்பும் மாகாண சபைத் தேர்தல்களை விரைந்து நடத்த முடியும். அதை உயர்நீதிமன்றம் கட்டாயம் பரிசீலித்து தனது கருத்தை வெளிப்படுத்தும் என நம்புகிறேன். அதற்கு வாய்ப்பாகவும் கூட இந்தப்பிரேரணையை இப்போது சமய சந்தர்ப்பம் பார்த்துச் சமர்ப்பித்துள்ளேன். அதுமட்டுமல்ல, உயர்நீதிமன்றக் கலந்தாய்வில் நானே நேரில் பிரசன்னமாக இருக்கக்கூடியும் முன்வைத்து வாதாடுவேன்" - என்றார் சுமந்திரன்.

எது, எப்படியோ ஏதோ ஒரு வழியில் இழுப்பும் மாகாண சபைகளுக்கான தேர்தல்களை விரைந்து நடத்துவதற்கு வாய்ப்புக் கிடைத்தால் சரி.. வாய்ப்புக் கிடைக்குமா...? சந்தேகம்தான்...! - மின்னல்.

கைதான பளை வைத்திய அதிகாரி ரி.ஜ.டியின் தீவிர விசாரணைக்குள்!

யாழ்ப்பாணம், ஓக. 2 பயங்கரவாதத் தடுப்புப் பிரிவினரால் நேற்று முன்தினம் ஞாயிற்றுக்கிழமை இரவு கைது செய்யப்பட்ட பளை வைத்திய சாலை வைத்திய அதிகாரி வைத்தியர் சின்னையா சிவரூபன் தீவிர விசாரணைக்கு உட்படுத்தப்பட்டுள்ளார்.

இந்த வைத்தியர் சட்டவிரோதமான முறையில் தன்வசம் ஆயுதம் வைத்திருந்தார், தமிழீழ விடுதலைப்புலிகளின் மீள்கருவாக்கத்துக்கான பிரதான செயற்பாடுகளில் ஈடுபட்டார், மற்றும் பிரமுகர் ஒருவரைக் கொலை செய்யத் திட்டம் வகுத்திருந்தார் ஆகிய குற்றச்சாட்டுக்களின் அடிப்படையிலேயே இவர் கைது செய்யப்பட்டுள்ளார் எனப்

பொலிஸ் தரப்பால் தகவல் தெரிவிக்கப்பட்டுள்ளது.

இது தொடர்பில் மேலும் தெரியவருவது:-

நேற்று முன்தினம் இரவு வைத்தியர் சிவரூபன் ஆணையிறவுப் பகுதியில் வைத்து இராணுவப் புலனாய்வுப் பிரிவினரால் கைது செய்யப்பட்டு பயங்கரவாதக் குற்றத்தடுப்புப் பிரிவினரிடம் ஒப்படைக்கப்பட்டார்.

பயங்கரவாதக் குற்றத்தடுப்புப் பிரிவினரிடம் ஒப்படைக்கப்பட்ட வைத்தியர் விசாரணைகளுக்கு உட்படுத்தப்பட்டார். இதன்பின்னர் பளை வைத்தியசாலையின் மருத்துவர் விடுதியில் தேடுதல் நடத்தப்பட்டது. இதன்போது பயன்படுத்துவதற்கான அரசின் அனுமதி பெற்ற மென் துப்பாக்கி

ஒன்று மீட்கப்பட்டதாகக் கூறப்பட்டது. விடுதியில் தேடுதல் நடத்திய பயங்கரவாத குற்றத்தடுப்புப் பிரிவினர் யாழ். ஆஸ்பத்திரி வீதியில் உள்ள வைத்தியரின் வீட்டிலும் தேடுதல் நடத்தியுள்ளனர்.

இதன்பின்னர் யாழ். பொலிஸ் நிலையத்துக்கு வைத்தியர் அழைத்துச் செல்லப்பட்டு அங்கு தடுத்து வைக்கப்பட்டு விசாரணைக்கு உட்படுத்தப்பட்டுள்ளார்.

சில மாதங்களுக்கு முன்னர் வைத்தியர் சிவரூபன் பளையில் முன்னாள் போராளி ஒருவர் ஆயுதங்களுடன் கைது செய்யப்பட்ட சம்பவம் தொடர்பில் பயங்கரவாதக் குற்றத்தடுப்புப் பிரிவினரிடம் வாக்குமூலம் ஒன்றிணையும் பதிவு செய்திருந்தமை குறிப்பிடத்தக்கது. (ஐ-07)

இனவாத இறுமாப்பிலேயே இனியும் நகரப்போகிறது நம்நாட்டு அரசியல்

சிறுபான்மையினருக்கு மீட்சியில்லை என்கிறார் நளீர்

கொழும்பு, ஓக. 20
இலங்கையின் அரசியல் போக்கு கடந்த காலத்தில் இருந்து வந்தது போல் இனியும் இனவாத இறுமாப்பிலேயே நகரப்போகின்றது.

- இவ்வாறு கிழக்கு மாகாண முன்னாள் முதலமைச்சர் நளீர் அஹமட் தெரிவித்துள்ளார்.

ஜனாதிபதித் தேர்தலை முன்னோக்கிய சமகால அரசியல் நிலைவரம் தொடர்பாக அவர் விடுத்துள்ள ஊடகக் குறிப்பிலேயே மேற்கண்டவாறு கூறியுள்ளார்.

அதில் அவர் மேலும் குறிப்பிட்டுள்ள தாவது: -

கடந்த கால அரசியல் போக்கு, சிறுபான்மை மக்களுக்கு நம்பிக்கையும் பாதுகாப்பும் தரக்கூடியதாக அமைந்திருக்கவில்லை. அதனால் பேரழிவுகளையும் பாதுகாப்பற்ற சூழ்நிலைகளையும் சிறுபான்மைச் சமூகங்கள் சந்திக்க வேண்டியிருந்தது. அந்த நிலைமை இனியும் மாறும் என்பதற்கான எந்த அறிகுறியும் தென்படவில்லை.

எதிர்கால அரசியல் போக்கும் அவ்வாறு நம்பிக்கையும் பாதுகாப்பும் உரிமைகளையும் உறுதிப்படுத்தும் ஒன்றாக இருக்கப் போகின்றது என்பதற்கான எந்த உத்தரவாதங்களும் இல்லை.


தற்போது நாட்டின் தலைவரைத் தீர்மானிக்கும் தேர்தல் முன்னெடுப்புக்களில் கூட பேரின மதவாத சிந்தனைகள் மேலோங்கிக் காணப்படுகின்றன. இதன் உள்ளார்ந்த அர்த்தம் என்னவெனில் இலங்கையில் வாழும் சிறுபான்மை இனங்கள் கருத்தில் கொள்ளப்படவில்லை என்பதேயாகும்.

நாட்டின் ஜனாதிபதி ஓர் இனத்துக்கு - ஒரு மதத்துக்கு உரியவர் என்கின்ற சிந்தனையோடத்தேர்தல்கள் நிகழிந்து ஒட்டுமொத்த இலங்கையர்களுக்கும் உரியவர் என்கின்ற பரந்த ஐக்கியப்பட்ட சிந்தனை கொண்டவராக இருக்க வேண்டும் என்பது சிறுபான்மை மக்களின் பேரவாவாகும். ஆனால், இந்த ஆதங்கத்தை நிறைவேற்றும்படியான ஆக்கபூர்வ சிந்தனையோட்டங்கள் இலங்கையின் பெரும்பான்மை இன அரசியல் கலாசாரத்தில் இருந்து நீக்கப்பட்டுள்ளது.

இலங்கை பௌத்த சிங்கள மக்களின் நாடு என்பதே கருப்பொருளாக நோக்கப்படுவதால் சமீப எதிர்காலத்

தில் இலங்கை சிறுபான்மை மக்களுக்கு விமோசனமும் அதன் மூலமாக இலங்கை சுபீட்சமடையும் என்ற கனவும் நனவாகவே போகலாம்.

ஜனாதிபதித் தேர்தலில் ஜனாதிபதியைத் தேர்ந்தெடுப்பதற்காக அலைமோதும் தரப்புக்



கள் சிறுபான்மை இனங்களுக்கு நம்பிக்கையும் பாதுகாப்பும் தரக்கூடிய எந்தவொரு உறுதிமொழியையும் இதுவரை அளிக்கவில்லை என்பதை உற்றுக் கவனிக்க வேண்டும்.

சிங்களவர்களையும், பௌத்தமதத்தையும் கட்டிக்காக்கக் கூடிய ஒருவரையே நாட்டின் ஜனாதிபதியாக முன் மொழிந்து பிரசாரம் செய்வதில்தான் வெற்றி உண்டென்று பேரினவாத சக்திகள் களமிறங்கியிருக்கின்றன.

இதேவேளை, தேச மக்களுக்கு நீதியைப் பாரபட்சமின்றி நிலைநாட்டி இன வேறுபாடுகளுக்கு அப்பால் இயங்கக் கூடிய விழுமியங்களைக் கொண்ட ஒருவர் நாட்டின் ஜனாதிபதியாக வரவேண்டும் என்ற ஆதங்கத்தை சிறுபான்மை இனங்கள் கொண்டிருக்கின்றன.

ஆகவே, எதிர்காலத்தில் வரவிருக்கும் இலங்கையின் ஜனாதிபதி சிறுபான்மையினருக்கான ஜனாதிபதியாகவோ அல்லது பெரும்பான்மையினருக்கான ஜனாதிபதியாகவோ என்றில்லாமல் ஒட்டுமொத்த நாட்டுப் பிரஜைகளுக்குமான ஜனாதிபதியாக இருக்க வேண்டும் என்பதிலேயே சிறுபான்மையினரின் நம்பிக்கையும் பாதுகாப்பும் உறுதிப்படுத்தப்படும்.

ஆனால், இவற்றை உறுதிப்படுத்தக் கூடிய எந்தவொரு ஜனாதிபதி வேட்பாளரும் எதிர்வருகின்ற ஜனாதிபதித் தேர்தலில் களத்தில் நிற்கப்போவதில்லை. இது கவலையளிக்கும் ஒரு விடயமாக மேலோங்கியுள்ளது - என்றுள்ளது. (ஐ)

இலங்கை - இந்திய கப்பல் சேவை மீண்டும் ஆரம்பிக்க நடவடிக்கை

கொழும்பு, ஓக. 20
இலங்கைக்கும் இந்தியாவுக்கும் இடையிலான பயணிகள் கப்பல் சேவையை மீண்டும் ஆரம்பிக்க நடவடிக்கை எடுக்கப்படுவதாக சுற்றுலாத்துறை அமைச்சர் ஜோன் அமரதுங்க தெரிவித்துள்ளார்.

அவர் மேலும் தெரிவிக்கையில் -

கப்பல் சேவை மீள் ஆரம்பிக்கப்பட்ட போதும் நடைமுறைச் சிக்கல்களால் நிறுத்தப்பட்டது. எனினும் இதனை மீள் நடத்துவதன் மூலம் பயணிகளுக்கும், பொருள்கள் பரிமாற்றத்துக்கும் உதவியாக அமையும். அத்துடன் சுற்றுலாத்துறையும் அபிவிருத்தி அடையும் - என்றுள்ளது. (ஐ)

யசூசி அகாசியை சந்தித்தார் மஹிந்த



கொழும்பு, ஓக. 20
இலங்கைக்கான ஜப்பானின் முன்னாள் விசேட சமாதான தூதுவர் யசூசி அகாசி, எதிர்க்கட்சித் தலைவர் மஹிந்த ராஜபக்ஷவை, அவரது விஜேயராம இல்லத்தில் நேற்று முற்பகல் சந்தித்துப் பேசினார்.

இதன் போது, நாடாளுமன்ற உறுப்பினர் கெஹலிய ரம்புக் வெல முன்னாள் அமைச்சர் ஜி. எஸ். பீரிஸ் உள்ளிட்ட பலர் உடனிருந்தனர். (ஐ)

நல்லூர் உற்சவகாலத்தை முன்னிட்டு விசேட விலைக்கழிவு குபாய் 01 இலட்சம் கழிவு யாழ்ப்பாணத்தில்!

SPECIAL OFFERS

கற்பகவனம் எழுதுமட்டுவாழ்

1 ஏக்கர் - 16 பரப்பு	2 ஏக்கர் - 32 பரப்பு
40 தென்னை 10-15 மாமரம் 40-60 தேக்கு கல் இருக்கை 01 தொகுதி 20 கஜீ மரம் சுற்று முட்கம்பி வேலி படலையுடன்	80 தென்னை 20-30 மாமரம் 80-90 தேக்கு கல் இருக்கை 01 தொகுதி 40 கஜீ மரம் சுற்று முட்கம்பி வேலி படலையுடன்

5 வருட பராமரிப்பு 24 மணிநேர பாதுகாப்பு

- 15 அடி அகலை பாதை
- மாதாந்த பராமரிப்பு அறிக்கை
- துறைசார் வல்லுனர்களின் ஆலோசனை
- விடுமுறை வீட்டிற்கான இடவசதி
- விளைபொருட்களுக்கான சந்தை வசதி

பொதுவான வசதிகள்

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்
முந்திரிகைத் தோட்டம் ~ மூலிகைத் தோட்டம்

078 284 5000 021 492 7778
551A, கஸ்தூரியார் வீதி, யாழ்ப்பாணம்.
GOOD GIFT PROPERTY DEVELOPERS (PVT) LTD
Reg. No.: PV 115306

LATHA TAILORING & EMBROIDERY DESIGNING

SAREE BLOUSE
EMBROIDERY WORK
WOMEN'S & MENS ALTERATION
COUSTUMES
CHUBIDAR & MORE AVAILABLE

Unit 8 Champion Mall
495 High Road
Wembley HAO 2DH
Tel:07459 078 919

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikathirnews@gmail.com
இணையம் - https://kalaikathir.online

சுமந்திரனின் தந்திரோபாய எத்தனம்

நீண்ட காலமாக இழப்பறிப்பும் மாகாண சபைகளுக்கான தேர்தல்களை நடத்துவதற்குரிய சட்டமூலம் ஒன்றை - ஒரு பக்க சட்ட வரைவை - தனிநபர் பிரேரணையாக நாடாளுமன்றத்தில் முன் வைப்பதற்கு முன்னறிவித்தல் கொடுத்து சமர்ப்பித்திருக்கின்றார் தமிழ்த் தேசியக் கூட்டமைப்பின் யாழ்ப்பாண மாவட்ட நாடாளுமன்ற உறுப்பினரும் அதன் பேச்சாளருமான சுமந்திரன்.

தம் மீது சுமத்தப்படக் கூடிய வரலாற்றுப் பழியிலிருந்து - அரபியல் குற்றச்சாட்டிலிருந்து - தப்பிப் பிழைத்து விலகிக் கொள்வதற்கான இறுதி நேர தந்திரோபாய முயற்சியே இதுவன்றி வேறில்லை. இதனைப் புரிந்து கொள்வதற்கு இந்தத் தேர்தல் சட்டம் குறித்து சற்றுத் திரும்பிப் பார்ப்பது முக்கியம்.

மாகாண சபைகளுக்கு விசுதாசாரப் பிரதிநிதித்துவ முறைமையில் தேர்தல்களை நடத்தி உறுப்பினர்களைத் தெரிவு செய்வதற்கான ஒரு சட்ட முறைமை நம் நாட்டில் நடைமுறையில் இருந்துகிறது.

இது தொடர்பான முதல் சட்டம் 1988 ஜனவரியில் கொண்டுவரப்பட்டது. 1988 ஆம் ஆண்டின் 2 ஆம் இலக்க மாகாண சபைகள் தேர்தல் சட்டம் என்று அது அழைக்கப்பட்டது. அவ்வப்போது அதற்குத் திருத்தச் சட்டங்கள் கொண்டுவரப்பட்டன. 2014 ஆம் ஆண்டு வரை அதன் கீழ் பல்வேறு மாகாண சபைகளுக்கான தேர்தல்கள் நடத்தப்பட்டு உறுப்பினர்கள் தெரிவு செய்யப்பட்டனர். மாகாண சபைகள் அமைக்கப்பட்டு இயங்கி வந்தன.

இரண்டு மாகாண சபைகளுக்கான தேர்தல்கள் இச் சட்டத்தின் கீழ் நடத்தப்படுவதற்கான வேளை நெருங்கிய சமயத்தில், 2017 செப்டம்பர் 21 இல், ஒரு புதிய சட்டத்தை நல்லாட்சி அரசு அவசர அவசரமாகக் கொண்டுவந்து நிறைவேற்றியது.

அதன்படி முன்னைய மாகாண சபைகள் தேர்தல் சட்டம் ரத்தானது. விசுதாசாரப் பிரதிநிதித்துவம் மற்றும் தேர்தல் தொகுதி முறைமை கலந்த ஒரு தெரிவுத் திட்டத்தின் கீழ் மாகாண சபைகளுக்குத் தேர்தல் நடத்தப்பட வேண்டும் என்றும் -

அந்தத் தேர்தல் தொகுதித் தெரிவு முறைக்கான எல்லை நிர்ணயம் அடுத்த ஒரு வருடத்துக்குள் பூர்த்தியாக வேண்டும் என்றும் - அச்சட்டம் கூறியது.

ஆனால், அதன் பின்னர் எல்லை நிர்ணயம் செய்யப்பட்டு, அதற்கான சட்ட மூலத்தைச் சமர்ப்பிக்கும் நடவடிக்கை எடுக்கப்படவில்லை. அது விடயத்தில் நாடாளுமன்றக் கட்சிகள் இடையே இணக்க நிலை ஏற்படவில்லை என்று காரணம் காட்டி அது இழுத்தடிக்கப்பட்டது.

பழைய சட்டமும் ரத்து; புதிய சட்டமும் வரவில்லை என்ற நிலையில் தேர்தல் நடத்தப்படாமல் விடயம் இழப்பட்டது.

அப்போதுதான் ஒரு வரிச் சட்டமூலம் ஒன்றைக் கொண்டுவந்து அதை நிறைவேற்றுவதன் மூலம், பழைய தேர்தல் சட்டத்தை முழு அளவில் அப்படியே நடைமுறைக்குக் கொண்டுவரலாம் என்றும் -

நிலுவையில் இருக்கும் எட்டு மாகாண சபைகளுக்கும்மான தேர்தல்களையும் உடன் நடத்தி முடிக்கலாம் என்றும் -

நிலைமையை வெளிப்படுத்தினார் இவ் விடயங்களில் சட்ட விற்பன்னரான சுமந்திரன் எம்.பி.

ஆனால், அந்த நடவடிக்கை எடுக்கப்படவில்லை. மாகாண சபைகள் தேர்தல்கள் நடத்தப்படவில்லை.

நாடாளுமன்றப் பெரும்பான்மை இல்லாமல் ஆட்சி நடத்தும் ஐ.தே. முன்னணியின் சிறுபான்மை அரசுக்கு முண்டு கொடுத்து நிற்கும் தமிழ்த் தேசியக் கூட்டமைப்பு, இந்த விடயத்தில் ரணிலின் அரசுக்கு நிரந்தர விதித்து, மக்களின் இறைமையை உறுதிப்படுத்தும் இத் தேர்தல்களை மேலும் காலதாமதம் செய்யாமல் நடத்த வைத்திருக்கலாம் என்ற குற்றச்சாட்டு நீண்டகாலமாகப் பரவலாக முன் வைக்கப்பட்ட நிலையில் இப்போது - வலு ஆறு தலாக - இந்தத் தனி நபர் பிரேரணையை முன் வைத்திருக்கின்றார் சுமந்திரன்.

மக்களைச் சந்திக்கப் பயந்து மாகாண சபைத் தேர்தல்களை நடத்தாமல் ஓடி ஒளித்து ரணிலின் அரசு என்றும், அதற்கு தமிழ்த் கூட்டமைப்பு முழு உடந்தையாகச் செயற்பட்டு அந்தக் குற்றத்தில் பிரதான பங்களித்தது என்றும், வரும் ஜனாதிபதித் தேர்தல் பிரசாரத்தில் ஐ.தே. கவினரையும் கூட்டமைப்பினரையும் பிற தரப்புகள் வறுத்தெடுக்கக் காத்திருக்கையில், அதிலிருந்து தப்புவதற்கான சமயோசித முயற்சியாக இப்படி ஒரு பிரேரணையை சமர்ப்பித்து தம் கூட்டமைப்பைக் காப்பாற்ற முயன்றிருக்கின்றார் சுமந்திரன் என்பது வெள்ளிமலை. அதில் சந்தேகம் இல்லை.

அதுவும், ஐ.தே. கட்சி - கூட்டமைப்பு இணைவில் ஆட்சி தொடர்புகையில் -

மாகாணசபை தேர்தலை நடத்துவதற்கான ஒழுங்கை உரிய சட்டத்தை நிறைவேற்றாமல் இழுத்தடிப்பதன் மூலம் ஆட்சித் தரப்பு முன்னெடுக்காமல் தவிர்ந்து வருகையில் -

இது குறித்துத் தாம் ஏதும் நடவடிக்கை எடுத்து, அந்தத் தேர்தல்களுக்கு வழி செய்யலாமா என்று உயர்நீதிமன்றத்தின் பரிந்துரையை அதன் ஆலோசனை நியாயாதிக்கத்தின் கீழ் ஜனாதிபதி கோரி இருக்கையில் -

அது பற்றிய உயர்நீதிமன்றத்தின் கலந்தாய்வு எதிர்வரும் வெள்ளியன்று நடைபெற இருக்கையில் -

நேற்று, இப்படியான தனிநபர், பிரேரணையை முன்வைத்திருக்கின்றார் சுமந்திரன்.

அரசுத் தரப்பின் சட்டப் பிரேரணையாக அல்லாமல் தனிநபர் பிரேரணையாக இது பரிசீலிக்கப்பட்டு நிறைவேற்றப்படுவதாயின் அதற்கு ஆறு மாதத்துக்கும் மேல் எடுக்கும் என்பது சட்ட ரீதியான யதார்த்தமாகும்.

ஆகவே, இது, நிலுவையில் நிற்கும் மாகாண சபைத் தேர்தலை உடன் நடத்தும் உண்மையான எத்தனமில்லை.

இத்தேர்தல்கள் நடத்தப்படாமல் தொடர்பில் கூட்டமைப்பு மீது விழக் கூடிய வரலாற்றுக் குற்றத்திலிருந்து - அப்பாதத்திலிருந்து - தப்புவதற்கான தந்திரோபாய எத்தனம்தான் இது...!

திருக்கோவில், பொத்துவில் பிரதேசங்களில் குடிதண்ணீர்த் தட்டுப்பாட்டால் மக்கள் அவதி



வேண்டும் என அவர்கள் கோரிக்கை விடுத்துள்ளனர்.

திருக்கோவில் பிரதேசத்திலுள்ள கஞ்சிகுடிச்சாறு, காஞ்சிரங்குடா, தங்க வேலாயுதபுரம், ஸ்ரீவள்ளிபுரம், மண்டாணை குடிநிலம், சாகாமம், தாண்டியடி, நேருபுரம், பொத்துவில் பிரதேசத்திலுள்ள சங்குமண்கண்டி மணற்சேனைகோமாரிகள்கொல்லப்போன்ற பிரதேசங்கள் மிகமோசமாகப் பாதிக்கப்பட்டுள்ளன.

சங்குமண்டியைச் சேர்ந்த சந்திரகுமார் யுவசுதா மற்றும் சாமித்தம்பி இராஜேஸ்வரி ஆகியோர் கருத்துரைக்கையில்,

இங்குள்ள கிணறுகள் யாவும் வற்றிவிட்டன. பவுசரில் தண்ணீர் தருகிறார்கள். 2 வாளி தருவது போதுமானதல்ல. 200 ரூபாய்க்குச் சோறு வாங்கிச்சாப்பிட்டால் எங்களை நம்பி வீட்டிலிருக்கும் நாய் பூனைக்குச் சோறு இல்லை. நாம் காட்டுப் பிள்ளையார் கோயில் கிணற்றில் குளிப்போம். அதுவும் வற்றி வருகிறது. தேர்தலுக்கு வந்த எம்.பி.மாறையார் போது காணமுடிவதில்லை. தமிழரின் தலைவிதி அதுதான் - என்றார்கள். (ஐ)

அம்பாறை, ஓக. 20 திருக்கோவில் மற்றும் பொத்துவில் பிரதேச சபைக்குட்பட்ட பல கிராமங்களில் மக்கள் பெரும் குடிதண்ணீர்ப்பிரச்சினையை எதிர்நோக்கியுள்ளனர்.

கடந்த 5ஆம் மாதம் முதல் குடியாநீர் விநியோகமும் நிறுத்தப்பட்டுள்ளது. தண்ணீருக்காக மக்கள் அலைகின்றனர். சம்பந்தப்பட்ட அதிகாரிகள் விரைந்து நடவடிக்கை எடுக்க

உள்ளூராட்சிச் சபைகளின் பெண் உறுப்பினர்களுக்குச் செயலமர்வு



விருந்தினர் விடுதியில் நடைபெற்றது. டிரான்ஸ்பரன்சி இன்டென்சன்ஸ் நிறுவனத்தினால் நடத்தப்பட்ட இந்த பயிற்சிப் பட்டறையின் வளவாளராக நளினி ரட்ணராஜா பங்குபற்றி உள்ளூராட்சி மன்ற பெண் உறுப்பினர்களுக்குக் கருத்துக்களை வழங்கினார். டிரான்ஸ்பரன்சி இன்டென்சன்ஸ் நிறுவனத்தின் திட்ட உத்தியோகத்தர் எம்.எச்.எம் மக்கீன், சட்ட ஆலோசனை முகாமையாளர் மங்களா சங்கர் ஆகிய இருவரினதும் வழிகாட்டலில் நேற்றும் நேற்று முன்தினமும் இரு தினங்கள் காலை 9.00 மணி முதல் மாலை 5.00 மணி வரை நடைபெற்ற இவ் பயிற்சிப் பட்டறையில் 20க்கு மேற்பட்ட பெண் உறுப்பினர்கள் கலந்து கொண்டனர். (ஐ - 100)

தமிழ்த் கூட்டமைப்பினர் வங்குரோத்து அரசியல்!

சாடுகின்றார் வியாழேந்திரன் எம்.பி.

மட்டக்களப்பு, ஓக. 20 நல்லிணக்க அரசியல் என்ற போர்வையில், வங்குரோத்து அரசியலில் ஈடுபட்டுவரும் தமிழ்ப் பிரதிநிதிகளுக்கு எதிர்காலத்தில் தக்க பாடம் புகட்டப்படும் என நாடாளுமன்ற உறுப்பினர் வியாழேந்திரன் தெரிவித்தார்.

மட்டக்களப்பில் நேற்றுமுன்தினம் ஞாயிற்றுக்கிழமை இடம்பெற்ற ஊடகவியலாளர் சந்திப்பிலேயே அவர் இவ்வாறு கூறினார்.

அவர் மேலும் தெரிவிக்கையில் - கூட்டமைப்பினர் நல்லிணக்கம் என்ற போர்வைக்குள் முஸ்லிம் அமைச்சர்களுக்குப் பதவிகளை விட்டுக்கொடுத்தனர்.

இவ்வாறு விட்டுக்கொடுப்புக்களை மேற்கொண்டால் வடக்கு - கிழக்கை இணைக்க முடியுமென எண்ணிய கூட்டமைப்பினருக்கு ஹூஸிஸ் எம்.பி., வடக்கு - கிழக்கை இணைப்பதற்கு நாம் ஒருபோதும் அனுமதிக்க மாட்டோமெனத் தெளிவாகப் புதலளித்துள்ளார்.

எனவே தற்போதும் நல்லிணக்கம் என கூறி பல விட்டுக்கொடுப்புக்களை மேற்கொண்டு



வங்குரோத்து அரசியலில் ஈடுபட்டுவரும் தமிழ்ப் பிரதிநிதிகளுக்கு எதிர்காலத்தில் தக்க பாடம் புகட்டப்படும் - என்றார். (ஐ)

நாளை 21.08.2019
புதுக்கிழமை
நடத்தி: அக்கவினி பி.இ 4.02 வரை
இராசுகாலம் : 12.05 - 1.35
தி: ஹஷி சித்தம் பி.இ 4.02 வரை
சுப நேரம் : 4.35 - 6.05

யாழ். போதனா வைத்தியசாலையில் அலைபேசிகள் திருடியவர் சிக்கினார்

யாழ். போதனா வைத்தியசாலையில் கடமையாற்றும் மருத்துவ சேவையாளர்களின் அலைபேசிகளைத் திருடிய இளைஞன் நேற்று வசமாக மாட்டிக்கொண்டார். வைத்தியசாலைப் பாதுகாப்பு உத்தியோகத்தர்களால் பிடிக்கப்பட்ட சந்தேகநபர் யாழ்ப்பாணம் பொலிஸாரிடம் ஒப்படைக்கப்பட்டார்.

யாழ்ப்பாணம் போதனா வைத்தியசாலையில் கடந்த ஒருவாரத்துக்குள் மருத்துவ சேவையாளர்கள் இருவரின் அலைபேசிகள் திருட்டுப் போயிருந்தன. வெளிநோயாளர் பிரிவின் மருந்தகத்தில் பணியாற்றும் மருந்தாளர் ஒருவரின் அலைபேசி கடந்த வியாழக்கிழமை திருட்டுப் போயிருந்தது. கடந்த சனிக்கிழமை 10ஆவது நோயாளர் விடுதியில் மருத்துவர் ஒருவரின் அலைபேசி இவ்வாறு திருட்டுப் போயிருந்தது.

இந்தச் சம்பவங்களையடுத்து வைத்தியசாலைப்பாதுகாப்பு உத்தியோகத்தர்கள் உஷார் அடைந்தனர். மருத்துவ சேவையாளர்கள் இருவரினது அலைபேசிகளையும் திருடிய அதே இளைஞன் நேற்று 27ஆவது விடுதியில் கடமையாற்றும் தாதிய உத்தியோகத்தரின் அலைபேசியை திருடிக்கொண்டுதப்பி ஓடிய வேளை பாதுகாப்பு உத்தியோகத்தர்களால் மடக்கிப் பிடிக்கப்பட்டார்.

திருநெல்வேலியைச் சேர்ந்த ஒருவரே இவ்வாறு பிடிக்கப்பட்டார். அவர் மேலதிக விசாரணைகளுக்காக யாழ்ப்பாணம் பொலிஸாரிடம் ஒப்படைக்கப்பட்டார். (ஐ)

தேயிலை மலையில் மனித எச்சங்கள் மீட்பு

பொகவந்தலாவை சீனாகொலை பூசாரி பிரிவின் இரண்டாம் இலக்க தேயிலை மலையின் இருந்து மனித எச்சங்கள் மீட்கப்பட்டுள்ளன என பொகவந்தலாவ பொலிஸார் தெரிவித்தனர். இந்த மனித எச்சங்கள், பொகவந்தலாவை கொட்டியாகலை கீழ்பிரிவு தோட்டப் பகுதியில் கடந்த ஒன்பது மாதங்களுக்கு முன்பு காணாமற் போன நபருடையது எனச் சந்தேகிக்கப்படுகின்றது. (ஐ)

பெண் நோயாளி மரணம்; விசாரணைகள் ஆரம்பம்

வைத்தியசாலையின் ஐந்தாவது மாடியிலிருந்து கீழே பாய்ந்து 28 வயதுடைய பெண் நோயாளி ஒருவர் உயிரிழந்த சம்பவம் தொடர்பில் விசாரணைகள் முன்னெடுக்கப்பட்டுள்ளன என பொலிஸ் தலைமையகம் தெரிவித்துள்ளது.

பொரலஸ்கமுவ வெரஹெர, போதனா வைத்தியசாலையில் நேற்று முன்தினம் மாலை 6.45 மணியளவில் பெண் நோயாளி ஒருவர் வைத்தியசாலையின் ஐந்தாவது மாடியில் இருந்து கீழே பாய்ந்து உயிரிழந்திருந்தார்.

இந்த வைத்தியசாலையில் மனநோய் பிரிவில் சிகிச்சைப் பெற்று வந்த பன்னிப்பிட்டிய பகுதியைச் சேர்ந்த பெண் ஒருவரே இந்தச் சம்பவத்தில் உயிரிழந்திருந்தார்.

சுலம் வைத்தியசாலை பிரேத அறையில் வைக்கப்பட்டுள்ளது. (ஐ)

குப்பை கொண்டு சென்ற டிப்பர்கள் மீது கல்விச்சு

கொழும்பிலிருந்து அருவாக்காடுப் பிரதேசத்துக்குக் குப்பைகளை ஏற்றிச் சென்ற, டிப்பர் வாகனங்கள் மீது கல்வெறிந்தார்கள் என்ற சந்தேகத்தின் பேரில், மூவர் கைது செய்யப்பட்டுள்ளனரென புத்தளம் பொலிஸார் தெரிவித்துள்ளனர்.

நேற்று அதிகாலை, 1 மணிக்கு புத்தளம் - மன்னார் வீதியில் வைத்து, இந்தத் தாக்குதல் சம்பவம் இடம் பெற்றுள்ளது.

3 டிப்பர் வாகனங்கள் மீது கல்விச்சு தாக்குதல் மேற்கொள்ளப்பட்டுள்ளதாகப் பொலிஸார் தெரிவித்துள்ளனர்.



இலங்கைக்கான நோர்வே தூதராக ரிரின் அம்மையார்

கொழும்பு, ஓக. 20 இலங்கைக்கான நோர்வே தூதுவராக ரிரின் யுரன்லி எஸ்கேடல் அம்மையார் நியமனம் பெற்றுள்ளார்.

நோர்வேயின் மூத்த இராஜதந்திரியான எஸ்கேடல் அம்மையார் நோர்வே நாடாளு

மன்ற சர்வதேச விவகாரங்கள் திணைக்களத்தில் தலைமைப் பொறுப்பில் பணியாற்றினார்.

நேற்று அவர் ஜனாதிபதி முன்னிலையில் தமது நியமனக் கடிதத்தை வழங்கி பதவியைப் பொறுப்பேற்றார். (ஐ)

ஈரானியரின் படகுகளில் 85 கிலோ ஹெரோயின்!

கொழும்பு, ஓக. 20 கடற்படையினரால் ஜூலை மாதம் 11 ஆம் திகதி தென்பகுதி கடற்பரப்பில் 6 ஈரானியர்களுடன் கைப்பற்றப்பட்ட படகுகளில் இருந்து 85 கிலோ ஹெரோயின் கண்டுபிடிக்கப்பட்டுள்ளது.

நீதிமன்ற உத்தரவின் பிரகாரம் கடற்படையினரின் கட்டுப்பாட்டில் வைக்கப்பட்டிருந்த படகுகளைத் தீவிர பரிசோதனை செய்தபோது விசேடமாகத்

தயாரிக்கப்பட்ட ஒரு பகுதியில் மிகவும் பாதுகாப்பான முறையில் மறைத்து வைக்கப்பட்டிருந்த 85 கிலோ ஹெரோயின் நேற்று முன்தினம் கண்டுபிடிக்கப்பட்டது.

சந்தேகத்துக்கிடமான போதைப் பொருள்கள் பொலிஸ்போதைப்பொருள் பிரிவினரிடம் ஒப்படைக்கப்பட்டுள்ளதுடன் சம்பவம் தொடர்பில் கடற்படையினர் மேலதிக விசாரணைகளை மேற்கொண்டு வருகின்றனர். (ஐ)

நல்லைக்குமரன் மலர் வெளியீடும் யாழ் விருது வழங்கும் நிகழ்வும்

யாழ்ப்பாணம், ஓக. 20 யாழ்ப்பாண மாநகரசபை, சைவ சமய விவகாரக் குழுவினால் வருடாந்தம் நல்லூர் கந்தசுவாமி ஆலய உற்சவ காலத்தில் வெளியிடப்படும் நல்லைக் கந்தன் மலரின் 27 ஆவது இதழின் வெளியீடும், யாழ் விருது வழங்கும் நிகழ்வும் நேற்றுத் திங்கட்கிழமை யாழ்ப்பாணம் நாவலர் கலாசார மண்டபத்தில் இடம்பெற்றது.

நிகழ்வுக்குப் பிரதம விருந்தினராக யாழ். மாநகர முதல்வர் இம்மானுவல் ஆனலும், சிறப்பு விருந்தினராக நல்லூர் பிரதேச செயலாளர் திருமதி அ. எழிலரசியும் கலந்துகொண்டனர்.

யாழ்ப்பாண மாநகரசபை, சைவ சமய விவகாரக் குழுவினால் வழங்கப்படும் யாழ் விருது, இவ்வருடம், யாழ்ப்பாணப் பல்கலைக் கழகத்தின் முன்னாள் துணைவேந்தரும், வாழ்நாள் பேராசிரியருமான பொன். பாலசுந்தரம்பிள்ளைக்கு வழங்கப்பட்டுள்ளது.

நல்லைக்குமரன் மலரின் முதல் பிரதியை பதிப்பாசிரியர் ந. விஜயசுந்தரம்



வெளியீட்டு வைக்க தெல்லிப்பழை ஸ்ரீதூர்க்கா தேவி தேவஸ்தானத்தின் உபதலைவர் எஸ். அருளானந்தசிவம் பெற்றுக் கொண்டார். (ஐ)

தெரிவுக்குழுவின்காலம் நீடிப்பு!

கொழும்பு, ஓக. 20 உயிர்த்த ரூயிறுதாக்குதல்கள்குறித்து ஆராயும் நாடாளுமன்ற தெரிவுக்குழுவின்காலம் மேலும் ஒரு மாத காலத்துக்கு நீடிக்கப்பட்டுள்ளது.

இதற்கிடையில் எதிர்வரும் 23 ஆம் திகதி தெரிவுக்குழுவில் ஆஜராக மாறு ஜனாதிபதி மைத்திரிபாலசிறிசேனவை தெரிவுக்குழு கேட்டுள்ளது.

ஆனால் தெரிவுக்குழு முன் அவர் ஆஜராக மாட்டார் என அறிய முடிகிறது. (ஐ)

பகிடிவதை; 19 மாணவர்களுக்கு விளக்கமறியல்



கொழும்பு, ஓக. 20 ருஹ்ணு பல்கலைக்கழகத்தின் 19 மாணவர்களை விளக்கமறியலில் வைக்குமாறு மாத்தறை நீதிவான் நீதிமன்றம் நேற்று உத்தரவு பிறப்பித்துள்ளது.

பகிடிவதைச் சம்பவம் தொடர்பில் கைது செய்யப்பட்டுள்ள இந்த மாணவர்களை எதிர்வரும் 26 ஆம் திகதி வரை விளக்கமறியலில் வைக்குமாறு உத்தரவு பிறப்பிக்கப்பட்டுள்ளது. (ஐ)

நல்லூர் ஆலய சூழலில் இன்று



யாழ்ப்பாணம், ஓக. 20 இலங்கை இளங்கலைஞர் மன்றம் நல்லூர் முருகன் உற்சவத்தையொட்டி நல்லூர் தூர்க்காதேவி மணி மண்டபத்தில் நடத்தும் தெய்வீக இசையரங்கில் -

இன்று செவ்வாய்க்கிழமை மாலை 6.45 மணி முதல் 7.15 வரை குழு இசை : வவுனியா ஸ்ரீ அகிலாண்டேஸ்வரர் அருளக மாணவர்கள் -

நெறியாள்கை - அருந்ததி. ரவீந்திரன் -

7.15 - 8.15 வரை நாட்டியாஞ்சலி : வவுனியா நிறுத்திய நிகேதன நுண்கலைக்கல்லூரி கலைஞர்கள் மற்றும் ஸ்ரீ அகிலாண்டேஸ்வரர் அருளக மாணவர்கள் -

நட்டுவாங்கம் - சூரியயாழினி வீரசிங்கம், பாட்டு - எம்.எஸ். பிரதீபன், மிருதங்கம் - ஞா. வசந், வயலின் - அ.ஜெயராமன். (ஐ)

பயணிகள் பஸ் - கெண்டெய்னர் லொறி நேருக்கு நேர் மோதல்; 15 பேர் மரணம்

மகராஷ்டிராவில் ஞாயிறு இரவு மிக மோசமான விபத்து



மகராஷ்டிராவில் கெண்டெய்னர் லொறி ஒன்றும் பயணிகள் பஸ்ஸும் நேருக்கு நேர் மோதியதில் 11 பேர் பலியாகி உள்ளனர்.

மகராஷ்டிராவின் துலே மாவட்டத்தில் நிற்கும் கிராமம் அருகே ஹடா-தொண்டைச்சா சாலையில் நேற்றுமுன்தினம் இரவு 10.30 மணியளவில் அவரங்காபாத் நோக்கிச் சென்று கொண்டிருந்த பஸ் எதிர்திசையில் வந்த கெண்டெய்னர் லொறி ஒன்றுடன் திடீரென நேருக்கு நேர் மோதி விபத்திற்குள்ளானது.

இந்தச் சம்பவத்தில் இரு வாகன ஓட்டுநர்கள் உட்பட 11 பேர் அந்த இடத்திலேயே பலியாகி விட்டனர். காயமடைந்

தோர் மீட்கப்பட்டு அரசு மருத்துவமனைக்கு சிகிச்சைக்காக கொண்டு செல்லப்பட்டனர்.

உயிரிழந்தோர் எண்ணிக்கை பின்னர் 15 ஆக உயர்ந்தது.

பொலிஸார் இந்த விபத்துக் குறித்து விசாரணை மேற்கொண்டு வருகின்றனர்.



இடி, மின்னலுடன் கூடிய கனமழைக்கு உத்தரகாண்டில் 17 பேர் பலியாகினர்!

அதிகாரிகள் நேரில் சென்று ஆய்வு

உத்தரகாசி, ஓக.20 உத்தரகாண்டில் இடி, மின்னலுடன் கூடிய கனமழைக்கு 17 பேர் பலியாகி உள்ளனர்.

உத்தரகாண்டில் சமீப நாட்களாக இடி, மின்னலுடன் கூடிய கனமழை பெய்தது. இதில் உத்தரகாசி நகரில் மோரி பகுதியில் உள்ள அரகோட் என்ற இடத்தில் 17 பேர் பலியாகி உள்ளனர். அதிகாரிகள் அங்கு நேரில் சென்று நிலைமைகளை ஆய்வு செய்தனர்.

இதனை அடுத்து இடி, மின்னலால் காயமடைந்தோர் மீட்கப்பட்டு டேராடூன் நகருக்கு விமானத்தில் கொண்டு செல்லப்பட்டு நேன் மருத்துவமனையில் சிகிச்சைக்காக சேர்க்கப்பட்டு உள்ளனர்.

நோயாளிகளுக்கு சிகிச்சை



அளிக்க ஏதுவான வசதிகளை மருத்துவமனை நிர்வாகிகள் செய்துள்ளனர். படுக்கைகள் சுத்தம் செய்யப்பட்டும், மருத்துவ உபகரணங்கள் தயார் நிலையிலும் வைக்கப்பட்டு உள்ளன.

உத்தரகாண்டின் நிதி செயலாளர் அமித் நேகி, பொலிஸ் உயரதிகாரிகள் உள்ளிட்டோர் அரகோட் பகுதிக்கு நேரில் சென்று கண்காணிப்பிலும் ஆய்வினும் ஈடுபட்டனர்.

இந்தியாவின் எச்சவாலையும் சந்திக்க பாகிஸ்தான் தயார்!

அந்நாட்டு இராணுவம் அறிவிப்பு

இந்தியாவின் எந்தவித சவாலையும் சந்திக்க பாகிஸ்தான் தயாராக இருப்பதாக அந்நாட்டு இராணுவம், கூறியிருக்கிறது.

காஷ்மீர் மாநிலத்துக்கு வழங்கப்பட்டு வந்த சிறப்பு அந்தஸ்து ரத்துச் செய்யப்பட்டு, 2 யூனியன் பிரதேசங்களாக பிரிக்கப்பட்டுள்ளது. இதனை பன்னாட்டுப் பிரச்சினையாக்க பாகிஸ்தான் முயன்றது.

பாகிஸ்தானின் அந்த முயற்சியும் படுதோல்வி அடைந்திருப்பதால், இருநாடுகளின் எல்லையில், தேவையற்ற போர்ப்பதற்றத்தை அது உருவாக்கி வருவதாக இந்தியா குற்றம் சுமத்தி வருகிறது.

இந்நிலையில், காஷ்மீர் விவகாரம் குறித்து பாகிஸ்தான் வெளியுறவுத்துறை அமைச்சர் ஷாமுசுதீன் குரேசி, இராணுவ அதிகாரிகளுடன் ஆலோசனை மேற்கொண்டார். பின்னர், பாகிஸ்தான் இராணுவ செய்தித் தொடர்பாளர் ஆசீப் கஃபூருடன் (Asif Ghafoor), ஷாமுசுதீன் குரேசி செய்தியாளர்களைச் சந்தித்தார்.

அப்போது பேசிய இராணுவ செய்தித் தொடர்பாளர் ஆசீப் கஃபூர், காஷ்மீர் பிரச்சினையைத்



திசைத்திருப்ப, இந்தியா தாக்குதல் நடத்தினால், அதனை எதிர்கொள்ள பாகிஸ்தான் இராணுவம் தயாராக இருப்பதாகத் தெரிவித்தார்.

தொடர்ந்து பேசிய பாகிஸ்தான் வெளியுறவுத்துறை அமைச்சர் ஷாமுசுதீன் குரேஷி, காஷ்மீர் விவகாரத்தை, பன்னாட்டு நீதிமன்றத்திற்கு கொண்டுச் செல்ல இருப்பதாக கூறினார்.

பாகிஸ்தான் வெளியுறவுத்துறையில், சிறப்பு காஷ்மீர் பிரிவை ஏற்படுத்துவது பற்றியும், ஆலோசனை நடைபெற்றிருப்பதாகவும், ஷாமுசுதீன் குரேஷி தெரிவித்தார்.

நூறு அடி ஆழக் கிணற்றுக்குள் பாய்ந்த வான் 3 குழந்தைகள் உட்பட 8 பேர் பரிதாபச் சாவு

திருச்சிப் பகுதியில் சனியன்று நடந்த கோர விபத்து

உப்பிலியபுரம், ஓக.20 உப்பிலியபுரம் அருகே 100 அடி ஆழ கிணற்றுக்குள் வான் பாய்ந்ததில் 3 குழந்தைகள் உட்பட 8 பேர் பரிதாபமாக இறந்தனர்.

திருச்சி மாவட்டம் முசிறி அருகே உள்ள பேரூர் கிராமத்தை சேர்ந்தவர் குணசீலன் (வயது 63). திருச்சி மத்திய சிறையில் வேொடனாகப் பணியாற்றி ஓய்வுபெற்றவர். இவருடைய மனைவி எழிலரசி (50). இவர்களின் மகன் சதீஷ்குமாருக்கும் (30), உப்பிலியபுரம், எஸ்.என்.புதூரை சேர்ந்த சுசீலாவுக்கும் (24) ஆறு மாதங்களுக்கு முன்பு திருமணம் நடந்தது.

எஸ்.என்.புதூரில் உள்ள கருப்புசாமி கோவிலில் நடந்துவரும் திருவிழாவில் கலந்துகொள்வதற்காக சதீஷ்குமாரும், சுசீலாவும் முன்சுட்டியே சென்றுவிட்டனர். குணசீலன், தனது மனைவி மற்றும் உறவினர்களுடன் நேற்று காலை ஒரு சரக்கு வானில் புறப்பட்டார். அதில் சாரதி உட்பட 17 பேர் பயணம் செய்தனர். வானை அதே ஊரை சேர்ந்த



இளையராஜா (36) ஓட்டினார்.

எரகுடி அருகே மதியம் 1.30 மணி அளவில் வான் சென்றுகொண்டிருந்தது. அப்போது சாரதியின் கட்டுப்பாட்டை இழந்து வான் தாறுமாறாக ஓடி சாலையோரம் இருந்த கிணற்றில்

தலைகுப்புற பாய்ந்தது.

கிணற்றில் தண்ணீர் அதிகம் இல்லாமல் சேறும், சகதியுமாக இருந்தது. உயிருக்குப் போராடியவர்களை 6 தீயணைப்பு வீரர்கள் கிணற்றுக்குள் கயிறுகட்டி இறங்கி மீட்டனர்.

சம்பவ இடத்திலேயே குணசீலன்-எழிலரசி தம்பதி மற்றும் இவர்களின் உறவினர்களான குமாரத்தி (52), கோமதி (40), கயல்விழி (35), சஞ்சனா (4), யமுனா (10), சரண்குமார் (16) ஆகிய 8 பேர் பலியாகினர்.

கிணற்றுக்குள் படுகாயத்துடன் சாரதி இளையராஜா உட்பட 9 பேர் உயிருக்கு போராடிக்கொண்டிருந்தனர். தீயணைப்பு வீரர்கள் அவர்களை கயிற்றை கட்டி மீட்டனர்.

அவர்களை உடனடியாக துறையூர் அரசு மருத்துவமனைக்கு அனுப்பிவைத்தனர். அங்கு அவர்களுக்கு தீவிர சிகிச்சை அளிக்கப்பட்டு வருகிறது.

இறந்தவர்களின் உடல்களும் கயிறு கட்டி மேலே எடுக்கப்பட்டு பிரேத பரிசோதனைக்கு அனுப்பிவைக்கப்பட்டன. இந்த விபத்து குறித்து உப்பிலியபுரம் பொலிஸார் வழக்குப் பதிவு செய்து விசாரணை நடத்தி வருகின்றனர்.

(உ)

இந்திய அணு ஆயுதங்களின் பாதுகாப்புக் குறித்து உலக நாடுகள் பொறுப்புடன் கவனிக்க வேண்டும்

பாகிஸ்தான் பிரதமர் இம்ரான் கான் அழைப்பு

இந்தியா தனது 'முதலில் பயன்படுத்தக் கூடாது' என்ற அணுகுமுறைகளில் திட்டவாட்டமாக உள்ளது என்று மத்திய பாதுகாப்பு அமைச்சர் ராஜ்நாத் சிங் தெரிவித்தமையை அடுத்து இந்திய அணு ஆயுதங்களின் பாதுகாப்புப் பற்றி உலக நாடுகள் பொறுப்புடன் கவனம் மேற்கொள்ள வேண்டும் என்று பாகிஸ்தான் பிரதமர் இம்ரான் கான் தெரிவித்துள்ளார்.

கான் தன் ட்விட்டரில், பாசிச, இந்து இனவெறி மேட்டமை மோடி ஆட்சியின் கீழ் இருக்கும் இந்தியாவின் அணு ஆயுதங்களின் பாதுகாப்பு பற்றி உலகம் பொறுப்புடன் கவனமேற்கொள்ள

வேண்டும், இந்த விவகாரம் இந்தப் பகுதியில் மட்டும் தாக்கம் செலுத்துவதல்ல, உலகம் முழுதிற்குமே தாக்கம் ஏற்படுத்தக் கூடியது என்று தெரிவித்தார்.

இருநாடுகளுக்கு முன்பு பாகிஸ்தான் இராணுவம், ஜம்மு காஷ்மீர் விவகாரத்தின் மீதான உலகக் கவனத்தைத் திசைத்திருப்ப இந்தியா தாக்குதல் நடத்த வாய்ப்பிருப்பதாகக் கூறியதையடுத்து தற்போது இம்ரான் கான் இதனைத் தெரிவித்துள்ளார்.

ஜேம்மனியை நாஜிக்கள் பிடித்தது போல் இந்தியாவையும் பாசிச, இனவெறி இந்து மேட்டமைவாத கொள்கையுடைய தலைமை பிடித்துள்ளது. இது

கூண்டில் உள்ள 90 லட்சம் காஷ்மீர் மக்களை பாதிக்கும். இது உலகம் முழுதும் எச்சரிக்கை மனியை ஒலித்துள்ளது.

நாஜி கொள்கைக்கும் அதன் இன அழிப்புக் கொள்கைக்கும் ஆர்.எஸ்.எஸ்.-பா.ஜ.க நிறுவனர் களுக்கும் உள்ள தொடர்பை கூகுளில் தேடிப்பார்த்தாலே புரிந்து கொள்ளலாம்.

ஏற்கெனவே 40 லட்சம் முஸ்லிம்கள் தடுப்பு முகாம்களையும் குடியரிமை ரத்தையும் எதிர்நோக்குகின்றனர். ஆர். எஸ்.எஸ்காரர்கள் வெறிபிடித்து அலைகின்றனர். சர்வ



தேச நாடுகள் இப்போதே தலையிடவில்லையெனில் இது பரவும் என்று பாகிஸ்தான் பிரதமர் இம்ரான் கான் தெரிவித்துள்ளார்.

51 ஆண்டுகளுக்கு முன் காணாமற்போன விமானத்தின் சில பாகங்கள் கண்டுபிடிப்பு

இமாசல பிரதேச பனி மலைச் சிகரப் பகுதியில்

இமாசலபிரதேசம், ஓக.20 51 ஆண்டுகளுக்கு முன்னர் காணாமற்போன ஏ.என்-12 பி.எல்-534 விமான பாகங்கள் இமாசல பிரதேசத்தில் கண்டுபிடிக்கப்பட்டுள்ளன.

இந்திய விமானப்படைக்கு சொந்தமான ஏ.என்-12 பி.எல்-534 விமானம் இமாசலபிரதேச மாநிலத்தில் இமயமலையின் ரோஹ்டங் பாஸ் என்ற சிகரப்பகுதியில் 1968 ஆம் ஆண்டு



பெப்ரவரி 7 ஆம் திகதி காணாமல் போனது. இந்த விமானத்தில் பயணம் செய்த வீரர்களின் உடல்களைத் தேடும் பணி நடைபெற்று வந்தது.

கடந்த ஜூலை மாதம் 26 ஆம் திகதி இதற்காகவே தாகா பனிச் சிகரத்தில் டோக்ரா சாரணர் குழு ஏற்படுத்தப்பட்டது. இந்த சாரணர் குழுவும், இந்திய விமானப்படையும் இணைந்து கடந்த 6 ஆம் திகதி மீண்டும் தேடுதல் வேட்டையில் இறங்கின. 13 நாட்கள் தீவிர தேடுதலுக்கு பின்னர் அந்த விமானத்தின் சில பாகங்களை 5,240 மீற்றர் உயரமான தாகா பனிச்

சிகரத்தில் இந்தக் குழுவினர் கண்டுபிடித்தனர்.

விமான இயந்திரம், விமானத்தின் உடல் பகுதி, மின்சாதனங்

கள், சுழல் விசிறி, எரிபொருள்தாங்கிப் பகுதி, ஏர் பிரேக் பகுதி, விமானி அறையின் கதவு ஆகியவை கண்டுபிடிக்கப்பட்டன. அந்த விமானத்தில் பயணித்த சிலரது தனிப்பட்ட பொருள்களும் கண்டுபிடிக்கப்பட்டன. அந்த பகுதியில் முன்பு ஏற்பட்ட பனிச்சரிவு காரணமாக அவைபனிக்கட்டிகளால் மூடப்பட்டு இருந்தன. இதனால் இந்த தேடுதல் பணி மிகவும் சிரமமாக இருந்ததாக இந்திய விமானப்படைத் தெரிவித்துள்ளது. இதன் மூலம் காணாமல் போன விமானத்தின் பாகங்கள் 51 ஆண்டுகளுக்கு பின்னர் கண்டுபிடிக்கப்பட்டுள்ளன.

பாகிஸ்தானுக்கு அமெ. வழங்க இருந்த ரூ.5.500 கோடி நிதியுதவி ரத்தானது!

வொஷிங்டன், ஓக.20 பாகிஸ்தானுக்கு அளிக்கப்பட்டு வரும் நிதியுதவியில் 44 கோடி டொலரை (சுமார் ரூ.5,500 கோடி) ரத்து செய்ய அமெரிக்கா முடிவு செய்துள்ளதாக தற்போது தகவல் வெளியாகியுள்ளது.

இதையடுத்து, பாகிஸ்தானுக்கு அமெரிக்கா அளிக்கும் நிதியுதவி 441 கோடி டொலரை (சுமார் ரூ.29,169 கோடி) குறைந்துள்ளது.

இது குறித்து பாகிஸ்தானிலிருந்து வெளியாகும் எக்ஸ்பிரஸ் டிரிபியூன் நாளிதழ் தெரிவித்துள்ளவை வருமாறு:-

கடந்த 2010 ஆம் ஆண்டு மேற்கொள்ளப்பட்ட பாகிஸ்தான் கூட்டுறவு மேம்பாட்டு ஒப்பந்தத்தின் அடிப்படையில், அந்த நாட்டுக்கு அமெரிக்கா ஆண்டுதோறும் நிதியுதவி அளித்து வருகிறது.

பாகிஸ்தானுக்கு 5 ஆண்டுகளில் 750 கோடி டொலர் (சுமார் ரூ.93,750 கோடி) நிதியுதவி அளிப்பதற்காக அமெரிக்க நாடாளுமன்றத்தில் 2009 ஆம் ஆண்டு நிறைவேற்றப்பட்ட தீர்மானத்தைச் செயல்படுத்துவதற்காக அந்த ஒப்பந்தம் மேற்கொள்ளப்பட்டது.

இந்த நிலையில், தற்போது அந்த ஒப்பந்தத்தின்படி 450 கோடி டொலர் நிதியுதவி வழங்கப்பட வேண்டியுள்ளது.

எனினும், அந்த நிதியுதவியில் 44 கோடி டொலரை ரத்து செய்ய அமெ



ரிக்கா முடிவு செய்துள்ளது. இது குறித்து, அண்மையில் அமெரிக்க சுற்றுப்பயணம் மேற்கொண்ட பாகிஸ்தான் பிரதமர் இம்ரான் கானுக்கு அதிபர் டொனால்ட் டிரம்ப் தெரியப்படுத்தியிருந்தார்.

இதையடுத்து, பாகிஸ்தானுக்கான அமெரிக்க நிதியுதவி 441 கோடி டொலரை குறைந்துள்ளது.

ஏற்கெனவே, பயங்கரவாதத்தைத் தடுக்கத் தவறியதாகக் கூறி பாகிஸ்தானுக்கு அளிக்கப்பட்டு வந்த 30 கோடி டொலரை (சுமார் ரூ.5,250 கோடி) இராணுவ நிதியுதவியை அமெரிக்கா கடந்த ஆண்டு செப்டம்பர் மாதம் ரத்து செய்தது.

மேலும், பாகிஸ்தானுக்கான 100 கோடி டொலர் (சுமார் ரூ.7,114 கோடி) மதிப்பிலான நிதியுதவியையும் அமெரிக்கா கடந்த ஜனவரி மாதம் ரத்து செய்தது.

இந்த நிலையில், பாகிஸ்தான் கூட்டுறவு மேம்பாட்டு ஒப்பந்தத்தின் கீழ் வழங்கப்பட்டு வரும் நிதியுதவியும் 441 கோடி டொலரை குறைக்கப்பட்டுள்ளது.- என்று எக்ஸ்பிரஸ் டிரிபியூன் நாளிதழ் தெரிவித்துள்ளது.

காஷ்மீரின் சிறப்பு அந்தஸ்தை ரத்துச் செய்த மோடியைப் பாராட்டி கனடாவில் பேரணி!



ஓட்டாவா, ஓக.20 காஷ்மீர் மாநிலத்துக்கான சிறப்பு அந்தஸ்தை ரத்துச் செய்த பிரதமர் மோடிக்கு பாராட்டுத் தெரிவித்து கனடாவில் இந்தியர்கள் பேரணி நடத்தினர்.

ஜம்மு காஷ்மீர் மாநிலத்துக்கு வழங்கப்பட்டிருந்த சிறப்புச் சலுகைகளை மத்திய அரசு ரத்து செய்து, மாநிலத்தை இரண்டாகப் பிரித்து அறிவித்தது. இந்தியாவுக்கு எதிர்ப்பு தெரிவித்த பாகிஸ்தான் தூதரக உறவு ரத்து உள்ளிட்ட நட

வடிக்கைகளை எடுத்து வருகிறது.

இதனால் இருநாடுகளிடையே நல்லுறவு சீர்கெட்டுள்ளது. இந்த விவகாரம் தொடர்பாக ஐ.நா. பாதுகாப்புக் கவுன்ஸில் அண்மையில் கூடி விவாதித்தது. எனினும் பாகிஸ்தானின் கோரிக்கைக்கு சீனா மட்டுமே ஆதரவு தெரிவித்தது. ஆனால் மற்ற நாடுகள் அனைத்தும் இந்தியாவின் நிலைப்பாட்டை ஏற்றுக் கொண்டன.

இந்நிலையில் ஜம்மு காஷ்மீர் மாநிலத்துக்கு சிறப்பு அந்தஸ்து ரத்து செய்யப்பட்டதை பல்வேறு நாடுகளில் வசிக்கும் இந்தியர்களும் கொண்டாடி வருகின்றனர்.



தேசிய மக்கள் சக்தியின் ஜனாதிபதி வேட்பாளராக மக்கள் விடுதலை முன்னணியின் தலைவர் அநுர குமார திலாநாயக்கவின் பெயர் நேற்றுமுன்தினம் அறிவிக்கப்பட்டது.

கொழும்புகாலி முகத்திடலில் நேற்றுமுன்தினம் ஞாயிறு மாலை இடம்பெற்ற மக்கள் கூட்டத்திலேயே அநுர குமார திலாநாயக்கவின் பெயர் அறிவிக்கப்பட்டது.

ஸ்ரீ லங்கா பொதுஜன பெரமுன கடந்த 11ஆம் திகதி பாதுகாப்பு முன்னாள் செயலாளர் கோட்டாபய ராஜபக்ஷவின் பெயர் அறிவித்திருந்தது.

ஐக்கிய தேசியக் கட்சி தனது ஜனாதிபதி வேட்பாளரை இதுவரை அறிவிக்கவில்லை.

இலங்கையில் இந்த ஆண்டு இறுதியில் ஜனாதிபதி தேர்தல் நடைபெறவுள்ள நிலையிலேயே, கட்சிகள் தமது ஜனாதிபதி வேட்பாளர்களை தற்போது அறிவித்து வருகின்றன.

ஆயுத குழுவாக ஆரம்பமான மக்கள் விடுதலை முன்னணி

மக்கள் விடுதலை முன்னணி (ஜே.வி.பி) 1965 ஆம் ஆண்டு மே மாதம் 14ஆம் திகதி இலங்கை கம்யூனிஸ்ட் கட்சியிலிருந்து பிரிந்து சென்ற ரோஹண விஜேவீரவினால் ஆரம்பிக்கப்பட்டது.

சோலிச சமத்துவத்திற்கான அரசியல் கட்சி என அறிவித்து ஆரம்பிக்கப்பட்ட இந்த கட்சியில் வேலையற்ற இளைஞர்கள், மாணவர்கள், தாழ்த்தப்பட்டோர் என பெரும்பாலானோர் இதில் இணைந்து கொண்டனர்.

மக்கள் விடுதலை முன்னணி உறுப்பினர்கள் கட்சி ஆரம்பிக்கப்பட்ட காலப் பகுதியில் ரகசிய ஆயுதப் பயிற்சிகளையும் பெற்றுக் கொண்டிருந்தனர்.

பிரதமராக கடமையாற்றிய ஸ்ரீமாவோ பண்டார நாயக்கவின் அரசாங்கத்திற்கு மக்கள் விடுதலை முன்னணி நடத்திய ரகசிய ஆயுதக் கிடங்கு தொடர்பில் தகவல் கிடைத்த நிலையில், 1971 ஆம் ஆண்டு மார்ச் மாதம் ரோஹண விஜேவீர கைது செய்யப்படுகின்றார்.

கைது செய்யப்பட்ட ரோஹண விஜேவீர, யாழ்ப்பாணத்திலுள்ள சிறைச்சாலையில் சிறை வைக்கப்பட்ட நிலையில், இலங்கை அரசாங்கத்திற்கு எதிராக மக்கள் விடுதலை முன்னணியினர் அப்போது பெரும் கிளர்ச்சியில் ஈடுபட்டிருந்தனர்.

இவ்வாறு ஏற்பட்ட கிளர்ச்சியினால் இலங்கையின் தென் பகுதி பெருமளவில் மக்கள் விடுதலை முன்னணியின் கட்டுப்பாட்டிற்குள் கொண்டுவரப்பட்டிருந்தது.

அதனைத் தொடர்ந்து, ஸ்ரீமாவோ பண்டார நாயக்க இந்தியா, சீனா உள்ளிட்ட நாடுகளின் உதவியை நாடிய நிலையில், இரண்டு வார காலத்தில் இந்த கிளர்ச்சி முழுமையாகக் கட்டுப்பாட்டிற்குள் கொண்டுவரப்பட்டது.

மக்கள் விடுதலை முன்னணியை பிரதிநிதித்துவப்படுத்திய உறுப்பினர்கள் பலர் இந்த காலப்பகுதியில் கொல்லப்பட்டனர் என வரலாற்று தகவல்கள் கூறுகின்றன.

அதனைத் தொடர்ந்து, மக்கள் விடுதலை முன்னணியை இலங்கை அரசாங்கம் தடை செய்யப்பட்ட அமைப்பாக அறிவித்தது.

ஸ்ரீமாவோ ஆட்சியைத் தொடர்ந்து 1977 ஆம் ஆண்டு ஆட்சிக்கு வந்த ஜே.ஆர்.ஜயவர்தன தலைமையிலான ஐக்கிய தேசியக் கட்சி, ரோஹண விஜேவீரவை விடுதலை செய்ததுடன், மக்கள் விடுதலை முன்னணி மீதான தடையையும் நீக்கியிருந்தது.

அதன்பின்னர், தாம் ஜனநாயக முறைக்கு

தேசிய மக்கள் சக்தியாக ஜனாதிபதி தேர்தல் களத்தில்

அநுரகுமார!

திரும்புவதாக அறிவித்த பின்னணியில், அந்தக் கட்சியினர் தேர்தல்களிலும் போட்டியிட ஆரம்பித்தனர்.

இந்த நிலையில், 1982ஆம் ஆண்டு நடைபெற்ற ஜனாதிபதி தேர்தலில் போட்டியிட்ட ரோஹண விஜேவீர, அந்த காலப் பகுதியில் 2,75,000 வாக்குகளைப் பெற்றிருந்தார்.

1983 கலவரத்தின் பின்னர் மக்கள் விடுதலை முன்னணி தடை

இலங்கையில் 1983ஆம் ஆண்டு ஜூலை மாதம் ஏற்பட்ட கலவரத்திற்கு மக்கள் விடுதலை முன்னணியே காரணம் எனக் கூறி அந்த அமைப்பிற்கு அரசாங்கம் மீண்டும் தடை விதித்திருந்தது.

அதனைத் தொடர்ந்து மக்கள் விடுதலை முன்னணி இலங்கைக்குள் தலைமறைவாக இயங்கத் தொடங்கியது.

1987 - 1989ஆம் ஆண்டு காலப் பகுதியில் இலங்கையில் மீண்டும் கலவரம் ஏற்பட்டுள்ளது.

கொழும்பு காலிமுகத்திடலில் நடந்த அறிமுக கூட்டத்தில் திரண்ட ஜே.வி.பி. ஆதரவாளர்கள்



பதவியையும் வகித்தார்.

2008 இல் ஜே.வி.பியின் நாடாளுமன்ற குழு தலைவராக நியமிக்கப்பட்டார்.

2010 இல் தேசிய பட்டியல் ஊடாக நாடாளுமன்றத்துக்கு.

2014 ஜனவரி 2 ஆம் திகதி ஜே.வி.பியின் தலைவராக நியமிக்கப்பட்டார்.

அவர் பதவியேற்ற பின்னர் மாகாணசபைத் தேர்தலில் ஜே.வி.பியின் வாக்கு வங்கி அதிகரித்தது.

2015 நடைபெற்ற பொதுத்தேர்தலில் கொழும்பு மாவட்டத்தில் போட்டியிட்டு வெற்றிபெற்றார். எதிர்க் கட்சி பிரதம கொறடாவாகவும் செயற்பட்டார்.

2019 ஓகஸ்ட் 18 ஆம் திகதி தேசிய மக்கள் சக்தியின் ஜனாதிபதி வேட்பாளராக பெயரிடப்பட்டார்.

ஜனாதிபதி தேர்தலும் ஜே.வி.பியும்

1982ஆம் ஆண்டு நடந்த முதலாவது ஜனாதிபதி தேர்தலில் ஜே.வி.பி. சார்பில் அதன் நிறுவநரான ரோகண விஜேவீர போட்டியிட்டு, 273,428 வாக்குகளைப் பெற்றிருந்தார்.

அதன் பின்னர், 1999 ஜனாதிபதி தேர்தலில் ஜே.வி.பி. சார்பில் நந்தன குணதிலக போட்டியிட்டு, 344,173 வாக்குகளைப் பெற்றிருந்தார். (தற்போது ஐக்கிய தேசியக் கட்சியில் அங்கம் வகிக்கின்றார்).

2010 இல் பொது வேட்பாளராக களமிறங்கிய பொன் சேகாவுக்கு ஆதரவு வழங்கியது.

2015 இல் நடைபெற்ற ஜனாதிபதி தேர்தலில் போட்டியிடவில்லை. எனினும், மஹிந்த ராஜபக்ஷவுக்கு வாக்களிக்கக் கூடாது என பிரசாரம் முன்னெடுத்தது.

யார் இந்த அநுரகுமார?

முழு பெயர்- திலாநாயக்க முதியன்சலாகே அநுர குமார திலாநாயக்க.

பிறப்பு - 1968.11.24.

பிறந்த ஊர் - கலெவெல - நான்கு வருடங் களுக்கு பிறகு கெக்கிராவையில் குடியேறினார்.

ஆரம்ப கல்வி - தம்புத்தேகம காமினி வித்தியாலயம்.

உயர் கல்வி - தம்புத்தேகம மத்திய கல்லூரி.

இந்தப்பாடசாலையிலிருந்து உயர்தரத்தில் சித்தியடைந்து - பல்கலைக்கழகத்துக்குத் தெரி வான முதல் மாணவர் இவராவார்.

1992 இல் களனி பல்கலைக்கழகத்துக்கு தெரிவான இவர் 1995 இல் பட்டதாரியானார்.

அரசியல் வாழ்க்கை

1997 இல் சோஸலிச இளைஞர் அமைப்பின் தேசிய அமைப்பாளராக நியமிக்கப்பட்டார்.

1997 இல் ஜே.வி.பியின் மத்திய செயற்குழு உறுப்பினராகவும், 1998 இல் ஜே.வி.பியின் அரசியல் குழு உறுப்பினராகவும் நியமிக்கப்பட்டார்.

1998 இல் மத்திய மாகாணசபைத் தேர்தலில் முதலமைச்சர் வேட்பாளராகப் போட்டியிட்டார்.

2000 இல் நாடாளுமன்றத்துக்குத் தெரிவானார்.

2004 இல் குருநாகலை மாவட்டத்தில் போட்டியிட்டு அதிக விருப்பு வாக்குகளுடன் நாடாளுமன்றத்துக்குத் தெரிவானார். கூட்டணி அரசாங்கத் தில் விவசாய அமைச்சர்

கட்டாக்காலி நாய்களின் தொல்லை வவுனியாவில்



வவுனியா, ஓக. 20
வவுனியா நகரப் பகுதிகளில் அண்மைய நாட்களாகக் கட்டாக்காலி நாய்களின் தொல்லைகள் அதிகரித்துக் காணப்படுகின்றன என மக்கள் விசனம் தெரிவிக்கின்றனர்.

இதனால் வீதிகளில் செல்லும் மக்கள் அசௌரியங்களை எதிர்நோக்குகின்றனர் எனவும் தெரிவிக்கப்படுகின்றது. வவுனியா நகரில் மக்கள் நடமாடும் பகுதிகளில் அதிகளவான கட்டாக்காலி நாய்கள் நடமாடித் திரிகின்றன.

இதனால் நகருக்கு பல்வேறு தேவைகளின் நிமித்தம் செல்லும் மக்கள் வீதிகளிலுள்ள கட்டாக்காலி நாய்களினால் விபத்துக்களையும் எதிர்நோக்கி வருகின்றனர் எனவும் கூறப்படுகிறது.

இதனைக் கட்டுப்படுத்த நகரசபை நடவடிக்கை மேற்கொள்ள வேண்டும் என்றும் பொதுமக்கள் தெரிவிக்கின்றனர். (ஐ - 100)

நெல்லியடியில் கஞ்சா கடத்தல் கும்பலை துரத்தியது எஸ்.ரி.எவ்.

கடத்தல்காரர்கள் தப்பிஓட்டம்

யாழ்ப்பாணம், ஓக. 20
நெல்லியடிப் பொலிஸ் பிரிவுக்குட்பட்ட பகுதியில் கப் வாகனத்தில் கஞ்சா போதைப் பொருளைக் கடத்திச் சென்றவர்களைச் சிறப்பு அதிரடிப் படையினர் துரத்திச் சென்றபோதும் அவர்கள் கஞ்சாவை போட்டுவிட்டுத் தப்பிச் சென்றனர் என்று பொலிஸார் தெரிவித்தனர்.

65 கிலோ கிராம் கஞ்சா போதைப்பொருள் மீட்கப்பட்டது. சந்தேகநபர்கள் அடையாளம் காணப்பட்ட நிலையில் அவர்களைக் கைது செய்ய நடவடிக்கை எடுக்கப்பட்டுள்ளது என்றும் பொலிஸார் தெரிவித்தனர்.

நெல்லியடி - துன்னாலை வீதியில் நேற்று முன் தினம் இவ் 11 மணியளவில் இந்தச் சம்பவம் இடம்பெற்றது.

அரசு புலனாய்வுப் பிரிவினர் வழங்கிய தகவலின் அடிப்படையில் சிறப்பு அதிரடிப்படையினர், கப் ரக வாகனத்தைத் துரத்திச் சென்றனர். எனினும் அதில் பயணித்தவர்கள் கஞ்சாப் பொதிகளை வீசிவிட்டுத் தப்பிச் சென்றனர்.

65 கிலோ கிராம் கஞ்சா போதைப்பொருள் பொதிகள் மீட்கப்பட்டன. அவை நெல்லியடிப் பொலிஸாரிடம் கையளிக்கப்பட்டுள்ளன.

அத்துடன், கப் ரக வாகனம் அடையாளம் காணப்பட்ட நிலையில் அதனைத் தேடிச் சிறப்பு அதிரடிப்படையினர் விசாரணைகளை முன்னெடுத்துள்ளனர். சந்தேகநபர்கள் விரைவில் கைது செய்யப்படுவர் என்றும் பொலிஸார் தெரிவித்தனர்.

(ஐ - 07)

கொக்குவில் பூநாறி மரத்தடி உணவகத்தின் மீது தாக்குதல் ஒருவர் பொலிஸாரால் கைது

கொக்குவில் - பூநாறி மரத்தடிப் பகுதியில் உள்ள உணவகத்துக்குள் புகுந்த வன்முறைக் கும்பல், அங்கு தாக்குதல் நடத்திவிட்டுத் தப்பிச் சென்றுள்ளது.

நேற்று முன்தினம் ஞாயிற்றுக்கிழமை இரவு சுமார் 9 மணியளவில் நடந்த இந்தச் சம்பவத்தில் உணவக உரிமையாளர் காயமடைந்ததுடன், அங்கிருந்த பெறுமதியான பொருள்களும் அடித்து நொருக்கப்பட்டுள்ளன.

உணவகம் மீது நடத்தப்பட்ட தாக்குதல் சம்பவம் தொடர்பில் ஒருவர் கைது செய்யப்பட்டுள்ளார் என யாழ்ப்பாண பொலிஸார் தெரிவித்தனர்.

கொக்குவில் கே.கே.எஸ்.வீதி - பூநாறி மரத்தடிப் பகுதியில் உள்ள உணவகம் ஒன்றிற்குள் நேற்று முன்தினம் இரவு 9 மணியளவில் புகுந்த கும்பல் ஒன்று அங்கிருந்த தளபாடங்கள், கண்ணாடி அலுமாரிகளை அடித்து நொருக்கியுள்ளது.

உணவகத்தின் உரிமையாளர் மீதும் அந்தக் கும்பல் சரமாரியான தாக்குதலை நடத்தியுள்ளது. இதில் உணவக உரிமையாளர் தலையில் படுகாயமடைந்துள்ளார்.

சம்பவம் தொடர்பில் யாழ்ப்பாணம் பொலிஸாருக்கு தகவல் கொடுக்கப்பட்டது. சம்பவம் இடத்துக்கு வந்த பொலிஸார், உணவகத்திற்குச் சென்று தாக்குதல் நடத்திவிட்டு அருகில் உள்ள ஓர் இடத்தில் மறைந்திருந்த நபர் ஒருவரைக் கைது செய்துள்ளனர். (ஐ)

அவசரக் கோபக்காரர் நாட்டின் தலைமைக்கு பொருத்தமற்றவர்

குமார வெல்கம கூறுகின்றார்

கொழும்பு, ஓக. 20
எமது நாட்டுக்கு அவசரக் கோபம் வராத, ஊடகவியலாளர்களை துன்புறுத்தாத தலைவர் ஒருவரே வேண்டும் என ஸ்ரீலங்கா சுதந்திரக் கட்சியின் சிரேஷ்ட உறுப்பினரும் நாடாளுமன்ற உறுப்பினருமான குமார வெல்கம தெரிவித்துள்ளார்.

இந்தத் தேர்தலில் போட்டியிடுவதற்கு மேற்கொள்ளப்பட்ட தெரிவு சரியான தல்ல எனவும் அவர் கூறியுள்ளார்.

களுத்துறை, பண்டாரகம மாவட்ட வைத்தியசாலையில் இடம்பெற்ற கட்டடத் திறப்பு விழாவில் கலந்துகொண்டு உரையாற்றும்போதே அவர் இதனைக் குறிப்பிட்டார்.

எனது மனச்சாட்சிக்கு அமையச் செய்யப்பட எனக்கு அந்தச் சுதந்திரம் வேண்டும். இந்தத் தேர்தலில் எமது வேட்பாளர் தெரிவு பிழையானது. இந்நாட்டின் அடுத்த தலைவர் சிறந்த ஜன



நாயகப் பண்புகளைக் கொண்டவராகவும், உடனடியாக கோபம் வராத தலைவராகவும் இருத்தல் வேண்டும்.

ஜனாதிபதியையும், அரசையும் விமர்சனம் செய்யும்போது, விசேடமாக ஊடகவியலாளர்களைத் துன்புறுத்துபவர் இந்நாட்டின் ஜனாதிபதியாக வரக்கூடாது எனவும் நான் பிரார்த்திக்கிறேன் - என்றார். (ஐ)

வெளிநாட்டுக் குடியரிமையுள்ள ஒருவர் எப்படி ஜனாதிபதியாவது?

சந்திராணி பண்டார கேள்வி

கொழும்பு, ஓக. 20
ஸ்ரீலங்கா பொதுஜன பெரமுனவின் ஜனாதிபதி வேட்பாளர் கோட்டாபய ராஜபக்ஷ இதுவரையில் அமெரிக்கக் குடியரிமையில் இருந்து விலகவில்லை எனவும் இவ்வாறு வெளிநாட்டுக் குடியரிமையுள்ள ஒருவர் எவ்வாறு இலங்கையின் ஜனாதிபதியாவது எனவும் அமைச்சர் சந்திராணி பண்டார கேள்வி எழுப்பியுள்ளார்.

அநுராதபுரப் பகுதியில் இடம்பெற்ற நிகழ்வொன்றில் கருத்து தெரிவிக்கும் போதே அமைச்சர் இவ்வாறு தெரிவித்துள்ளார்.

ஐக்கிய தேசிய கட்சி என்பது வேலைத் திட்டம் ஒன்றுடன் செயற்படக் கூடிய கட்சி எனவும், அதன் வேட்பாளரை



அறிவிப்பதற்கு எந்தவொரு அவசரமும் இல்லை எனவும் அமைச்சர் மேலும் கூறினார். (ஐ)

சஜித் ஊழல்வாதி அல்லர் மைத்திரி நற்சான்றிதழ்!

கொழும்பு, ஓக. 20
சஜித் பிரேமதாஸ என்பவர் அரசியலில் ஒரு திருடரோ, ஊழல்வாதியோ அல்லர் எனவும், இந்த நற்சான்றிதழைத் தான் அவருக்கு வழங்குகிறார் எனவும் ஜனாதிபதியும் ஸ்ரீ லங்கா சுதந்திரக் கட்சியின் தலைவருமான மைத்திரி பால சிறிசேன தெரிவித்தார்.

பொலனறுவையில் நேற்று முன்தினம் வீடமைப்புத் திட்டமொன்றை திறந்து வைக்கும் நிகழ்வில் கலந்து

கொண்டு கருத்துத் தெரிவிக்கும் போதே அவர் இதனைக் கூறினார்.

எதிர்வரும் ஜனாதிபதித் தேர்தலுக்காக களமிறங்கும் வேட்பாளர்கள் போதைப் பொருளை ஒழிப்பார்கள் எனவும், போதைப்பொருள் வர்த்தகர்களுக்கு மரண தண்டனை வழங்குவார்கள் எனவும் உறுதிமொழியளிக்க வேண்டும் எனவும் ஜனாதிபதி மைத்திரிபாலசிறிசேன இதன்போது மேலும் குறிப்பிட்டார். (ஐ)

கணினி உலகில் நம்பகமான சேவையில்
10 வருடங்களுக்கு மேலாக யாழ் மண்ணில்



Best way BUY
Best COMPUTER

உலகத் தரம்
உங்கள் கைகளில்

10-14, STANLY ROAD
JAFFNA
021222050 / 0777570124

info@pcpark.co
www.pcpark.co

மூன்றாவது டெஸ்ட் போட்டியில் ஸ்டீவ் ஸ்மித் ஆடுவது சந்தேகம்!



ஆஸ்திரேலியக் கிரிக்கெட் அணியின் மூன்றாவது டெஸ்ட் போட்டியில் வினையாடுவது சந்தேகத்தை ஏற்படுத்தியுள்ளது.

லண்டன் - லோட்ஸ் மைதானத்தில் நடைபெற்ற இங்கிலாந்து அணிக்கெதிரான ஆஷஸ் டெஸ்ட் தொடரின் மூன்றாவது போட்டியின் போது, ஜொப்ரா ஆர்ச்சரின் பௌன்சர் பந்து, ஸ்மித்தின் கழுத்துப் பகுதியைத் தாக்கியதில் அவருக்கு மூளையில் அதிர்வு ஏற்பட்டிருப்பது கண்டறியப்பட்டதை அடுத்து இந்தச் சந்தேகம் ஏற்பட்டுள்ளது.

போட்டியின் நான்காவது நாளான கடந்த சனிக்கிழமை, ஆர்ச்சர் மணிக்கு 148.7 கிலோமீற்றர் வேகத்தில் வீசிய பௌன்சர் பந்து 80 ஓட்டங்களுடன் இருந்த ஸ்மித்தின் கழுத்துப் பகுதியை தாக்கியது.

இதனையடுத்து மயக்கக் கலக்கத்துடன் மருத்துவரின் உதவியுடன் ஓய்வறை திரும்பிய ஸ்மித், மீண்டும் களமிறங்கி மேலும் 12 ஓட்டங்களைப் பெற்ற நிலையில் எல்.பி.டபிள்யூ முறையில் கிறிஸ் வோக்கஸின் பந்துக்கு ஆட்டமிழந்தார்.

இதன் தாக்கம் ஸ்மித்திற்கு நீடிக்க. போட்டியின் ஐந்தாவது நாளில் ஸ்மித் வினையாடவில்லை. அவருக்கப் பதிலாக மாற்று வீரர் களமிறக்கப்பட்டார்.

கடந்த ஓகஸ்ட் 1ஆம் திகதி அமுலுக்கு வந்த புதிய விதிகளின்படி, ஒரு வீரர் மூளையளர்ச்சியால் வினையாட முடியாத சூழ்நிலை ஏற்பட்டால் மாற்று வீரர் களம் இறங்கலாம் என தெரிவிக்கப்பட்டுள்ளது. அதன்படி ஸ்மித்திற்குப் பதிலாக மாற்று வீரராக மார்னஸ் லபுஸ் களம் இறக்கப்பட்டார். சர்வதேச கிரிக்கெட்டில் முதல் முறை மாற்று வீரர் ஒருவர் சேர்க்கப்பட்ட சந்தர்ப்பமாக இது புதிது செய்யப்பட்டது.

அத்தோடு, மாற்று வீரராக அனுமதிக்கப்படுவதால், பந்துவீச மற்றும் துடுப்பெடுத்தாட அனுமதி அனுமதியளிக்கப்படும்.

இரவு முழுவதும் மருத்துவக் குழுவினரால் ஸ்டீவ் டெருக்கமாக அவதானிக்கப்பட்டு வந்தார். அவர் நன்றாக உறங்கி விழித்த நிலையில் தலைவலி மற்றும் தள்ளாட்டத்தை உணர்ந்தார் என்று ஆஸ்திரேலிய கிரிக்கெட் சபை வெளியிட்ட அறிவிப்பில் கூறப்பட்டுள்ளது.

ஆஸ்திரேலிய கிரிக்கெட் சபையின் மூளை அதிர்வு தொடர்பிலான ஒழுங்குமுறையில் நேற்று முன் தினம் காலையும் ஸ்டீவ் ஸ்மித் தொடர்ந்து மூளை அதிர்வு தொடர்பில் சோதனைக்கு உட்படுத்தப்பட்டதோடு அவர் மீதான சோதனை சற்று மோசமான நிலையை காண்பித்தது. அது பாதிப்புக்கான அறிகுறிகளுடன் ஒத்துப்போவதாக உள்ளது.

இந்நிலையில் எதிர்வரும் ஓகஸ்ட் 22ஆம் திகதி லீட்ஸ் - ஹெடிங்லியில் ஆரம்பமாகவிருக்கும் மூன்றாவது ஆஷஸ் டெஸ்ட் போட்டியில் ஸ்மித் வினையாடுவது சந்தேகத்தை ஏற்படுத்தியுள்ளது.

இவ்வாறு ஸ்மித் இப்போட்டியில் வினையாடாவிட்டால், மார்னஸ் லபுஸ் களமிறக்கப்படுவார் என எதிர்பார்க்கப்படுகின்றது.

ஸ்மித்திற்கு பதிலாக களமிறக்கப்பட்ட மார்னஸ் லபுஸ், இரண்டாவது இன்னிங்ஸில் அணியின் அதிகபட்ச ஓட்டமாக 59 ஓட்டங்களை பெற்றுக்கொண்டார்.

எனினும், இதுகுறித்த உத்தியோகபூர்வ அறிவிப்பினை கிரிக்கெட் ஆஸ்திரேலியா, மிக விரைவில் அறிவிக்கும் என எதிர்பார்க்கப்படுகின்றது. (ஐ)

ஆஸ்திரேலியாவுடனான டெஸ்ட் சமநிலை செய்தது இங்கிலாந்து

இங்கிலாந்து மற்றும் ஆஸ்திரேலியா அணிகளுக்கிடையிலான இரண்டாவது டெஸ்ட் போட்டி, வெற்றி, தோல்வியின்றிச் சமநிலையில் முடிவடைந்துள்ளது.

இங்கிலாந்து அணி, நிர்ணயித்த 267 ஓட்ட வெற்றி இலக்கை நோக்கி துடுப்பெடுத்தாடிய ஆஸ்திரேலியா அணி, போட்டியின் இறுதி நாளான நேற்று முன்தினம் வரை 6 விக்கெட்டுகள் இழப்புக்கு 154 ஓட்டங்களை பெற்றிருந்தமையினால், இப்போட்டி சமநிலையில் நிறைவுக்கு வந்தது.

புகழ் மிக்க லண்டன் லோட்ஸ் மைதானத்தில் 14ஆம் திகதி, ஆரம்பமான இப்போட்டியில் நாணயச் சுழற்சி சுழற்றுவதற்கு முன்னதாகவே, முதல்நாள் ஆட்டம்மழைக் காரணமாக இரத்து செய்யப்பட்டது.

இதனையடுத்து இரண்டாவது நாளில், நாணயச் சுழற்சி சுழற்றப்பட, இதில் வெற்றிபெற்ற ஆஸ்திரேலியா அணி, முதலில் களத்தடுப்பை தீர்மானித்தது.

இதன்படி களமிறங்கிய இங்கிலாந்து அணி, முதல் இன்னிங்ஸிற்காக 258 ஓட்டங்களை பெற்றுக்கொண்டது. இதில் அணியின் அதிகபட்ச ஓட்டங்களாக ரொறிபர்ன்ஸ் 53 ஓட்டங்களையும், ஜோனி பேயர்ஸ்டொவ் 52 ஓட்டங்களையும் பெற்றுக்கொண்டனர்.

பந்து வீச்சில், பெட் கம்மின்ஸ், ஜோஸ் ஹசில்வுட், நாதன் லியோன் ஆகியோர் 3 விக்கெட்டுகளையும் மற்றும் பீட்டர் சிடில் 1 விக்கெட்டினையும் வீழ்த்தினர்.

இதனைத் தொடர்ந்து பதிலுக்கு முதல் இன்னிங்ஸை தொடங்கிய ஆஸ்திரேலியா அணி, 250 ஓட்டங்களை பெற்றுக்கொண்டது. இதில் அணியின் அதிகபட்ச ஓட்டங்களாக ஸ்டீவ் ஸ்மித் 92 ஓட்டங்களையும், உஸ்மான் கவாஜா 36 ஓட்டங்களையும் பெற்றுக்கொண்டனர்.

பந்துவீச்சில் ஸ்டூவ் பிளோட் 4 விக்கெட்டுகளையும், கிறிஸ் வோக்ஸ் 3 விக்கெட்டுகளையும், ஜொப்ரா ஆர்ச்சர் 2 விக்கெட்டுகளையும், ஜெக் லீச் 1 விக்கெட்டினையும் வீழ்த்தினர்.

ஆஸ்திரேலியா அணி, இரண்டாவது இன்னிங்ஸிற்காக துடுப்பெடுத்தாடிக் கொண்டிருந்த போது, போட்டியின் நான்காவது நாள், இங்கிலாந்து அணியின் வேகப்பந்து வீச்சாளரான ஜெப்ரா ஆர்ச்சர், மணிக்கு 148.7 கிலோமீற்றர் வேகத்தில் வீசிய பௌன்சர் பந்து, ஸ்மித்தின் இடது பக்க கழுத்து பகுதியைத் தாக்கியது.

இதனையடுத்து நிலைகுலைந்த ஸ்மித் களத்திலேயே சரிந்தார். இதனையடுத்து

விரைந்த மருத்துவர் ஸ்மித்துக்கு கள மருத்துவ உதவி வழங்க, ஸ்மித் அதிர்ச்சியில் இருந்த மீளவில்லை என்று மருத்துவர் இதன்போது கூறினார்.

பின்னர், 80 ஓட்டங்களுடன் இருந்த ஸ்மித், மருத்துவர் உதவியுடன் ஓய்வறை திரும்பினார். ஆனாலும், மீண்டும் களமிறங்கி மேலும் 12 ஓட்டங்களை பெற்ற நிலையில் எல்.பி.டபிள்யூ முறையில் கிறிஸ் வோக்கஸின் பந்துக்கு ஆட்டமிழந்தார்.

தற்போதுள்ள விதிப்படி ஒரு வீரர் மூளையளர்ச்சியால் வினையாட முடியாத சூழ்நிலை ஏற்பட்டால் மாற்று வீரர் களம் இறங்கலாம் என தெரிவிக்கப்பட்டுள்ளது. அதன்படி ஸ்மித்திற்குப் பதிலாக மாற்று வீரராக மார்னஸ் லபுஸ் களம் இறக்கப்பட்டார்.

கடந்த ஓகஸ்ட் 1ஆம் திகதி அமுலுக்கு வந்த புதிய விதிகளின்படி, மார்னஸ் லபுஸ் ஒரு மாற்று வீரராக இருந்தபோதும் அவரால் பந்துவீச மற்றும் துடுப்பெடுத்தாட அனுமதி அளிக்கப்பட்டது.

இதனைத் தொடர்ந்து, 18 ஓட்டங்கள் முன்னிலையில் தனது இரண்டாவது இன்னிங்ஸை தொடங்கிய இங்கிலாந்து அணி, 5 விக்கெட்டுகள் இழப்புக்கு 258 ஓட்டங்களை பெற்றிருந்த வேளை, ஆட்டத்தை இடைநிறுத்திக் கொண்டு அவுஸ்ரேலியா அணியை துடுப்பெடுத்தாட அழைத்தது.

இதன்போது அணியின் அதிகபட்ச ஓட்டங்களாக பென் ஸ்டோக்ஸ் ஆட்டமிழக்காது 115 ஓட்டங்களையும், ஜோஸ் பட்லர் 31 ஓட்டங்களையும், ஜோனி பேயர்ஸ்டொவ் ஆட்டமிழக்காது 30 ஓட்டங்களையும் பெற்றுக்கொண்டனர்.

ஆஸ்திரேலியா அணியின், பந்துவீச்சில் பெட் கம்மின்ஸ் 3 விக்கெட்டுகளையும், பீட்டர் சிடில் 2 விக்கெட்டுகளையும் வீழ்த்தினர்.

இதனைத் தொடர்ந்து, 267 என்ற வெற்றி இலக்கை நோக்கி களமிறங்கிய ஆஸ்திரேலியா அணி, போட்டியின் இறுதி நாள் வரை 6 விக்கெட்டுகள் இழப்புக்கு 154 ஓட்டங்களை பெற்றிருந்தது. இதனால் போட்டி வெற்றி, தோல்வியின்றிச் சமநிலைக்கு வந்தது.

இதன்போது, ஸ்மித்துக்கு பதிலாகக் களமிறக்கப்பட்ட மார்னஸ் லபுஸ் 59 ஓட்டங்களையும், ப்ராவிஸ் ஹெட் ஆட்டமிழக்காது 42 ஓட்டங்களையும் பெற்றுக் கொண்டனர்.

பந்துவீச்சில் ஜொப்ரா ஆர்ச்சர் மற்றும் ஜெக் லீச் ஆகியோர் தலா 3 விக்கெட்டுகளையும் பெற்றுக்கொண்டனர்.

இப்போட்டியின் ஆட்டநாயகனாக இங்கிலாந்து அணி சார்பாக 165 பந்துகளில் 3 சிக்ஸர்கள் 11 பவுண்டிகள் அடங்கலாக ஆட்டமிழக்காது 115 ஓட்டங்களை பெற்றுக் கொண்ட பென் ஸ்டோக்ஸ் தெரிவு செய்யப்பட்டார்.

இப்போட்டி சமநிலைப் பெற்றதன் மூலம், 1-0 என்ற கணக்கில் ஆஸ்திரேலியா தொடரில் முன்னிலைப் பெற்றுள்ளது.

இரு அணிகளுக்கிடையிலான மூன்றாவது டெஸ்ட் போட்டி, எதிர்வரும் 22ஆம் திகதி லீட்ஸ் - ஹெடிங்லீ மைதானத்தில் ஆரம்பமாகவுள்ளது.

மேற்கிந்திய தீவுகளில் உள்ள இந்திய வீரர்களுக்கு ஆபத்தா?

மேற்கிந்திய தீவுகளுக்குச் சுற்றுப்பயணம் மேற்கொண்டுள்ள இந்திய அணிக்கு பாதுகாப்பு அச்சுறுத்தல் இருப்பதாக வெளியான தகவல்கள் தொடர்பில் இந்திய கிரிக்கெட் சபை விளக்கமளித்துள்ளது.

ஆண்டிசுவாவில் மேற்கிந்திய தீவுகள் ஏ அணியுடன் மூன்று நாள் பயிற்சி ஆட்டத்தில் இந்திய அணி வினையாடி வருகிறது. இந்நிலையில், கடந்த ஞாயிற்றுக்கிழமை, மேற்கிந்தியத் தீவுகளில் உள்ள இந்திய அணிக்கு பாதுகாப்பு அச்சுறுத்தல் குறித்து இந்திய கிரிக்கெட் சபைக்கு மின்னஞ்சல் வந்ததாக தகவல் வெளியானது. இது குறித்து இந்திய கிரிக்கெட் சபை தரப்பில் விளக்கம் அளிக்கப்பட்டுள்ளது.

அதில், இந்திய அணிக்கு பாதுகாப்பு அச்சுறுத்தல் இருப்பதாக வெளியான தகவல் புரளி என்று இந்திய கிரிக்கெட் சபை உறுதிப்படுத்தியது.

இந்திய கிரிக்கெட் சபை மூத்த அதிகாரி கூறியதாவது: நாங்கள் பாதுகாப்பு நிறுவனங்களுக்கு தகவல் கொடுத்துள்ளோம், இது ஒரு புரளி மின்னஞ்சல் என்று கண்டறியப்பட்டுள்ளது. எவ்வாறாயினும், அணியின் பாதுகாப்பில் எந்த குறைபாடும் இல்லாமல் இருக்க இந்திய கிரிக்கெட் சபை அனைத்து நடவடிக்கைகளையும் எடுத்து வருகிறது.

நாங்கள் ஆண்டிசுவாவில் உள்ள இந்திய உயர் அதிகாரிகளுக்கு தகவல் கொடுத்தோம், அவர்கள் அங்குள்ள உள்ளூர் அதிகாரிகளுக்கு தகவல் அளித்துள்ளனர். பாதுகாப்பு கண்காணிக்கப்பட்டு வருகிறது, தேவைப்பட்டால் பாதுகாப்பு அதிகரிக்கப்படும். இப்போதைக்கு, அவர்கள் சிறப்பான பாதுகாப்பைப் பெறுகிறார்கள் என அதிகாரி கூறினார். (ஐ)



எதிர்ப்புக்களையும்...

(முதலாம் பக்கத் தொடர்ச்சி)
இராணுவத் தளபதியாக இருந்த லெப்டினன்ட் ஜெனரல் மகேஷ் சேனாநாயக்கவின் புத விக்காலம் நேற்றுமுன்தினம் நிறைவடைந்த நிலையில், புதிய இராணுவத் தளபதியாக லெப்டினன்ட் ஜெனரல் சவேந்திர சில்வா ஜனாதிபதியால் நேற்று நியமிக்கப்பட்டுள்ளார்.

இலங்கை இராணுவப்பணிக் குழாம் பிரதானியாக மேஜர் ஜெனரல் சவேந்திரா சில்வா செயற்பட்டு வந்த நிலையில், நேற்று இவர் லெப்டினன்ட் ஜெனரலாகப் பதவியூய்த்தப்பட்டு இராணுவத் தளபதியாக நியமிக்கப்பட்டார்.

1984ஆம் ஆண்டு இலங்கை இராணுவத்தில் இணைந்து கொண்ட சவேந்திர சில்வா, தமிழீழ விடுதலைப் புலிகளுடனான இறுதிப் போரின் போது, 58ஆவது படைப்பிரிவின் கட்டளைத்தளபதியாகச் செயற்பட்டிருந்தார். இவருக்கு எதிராகச் சர்வதேசமட்டத்தில் போர்குற்றச்சாட்டுகள் முன்வைக்கப்பட்டுள்ளன என்பது குறிப்பிடத்தக்கது.

வீர விக்கிரம பதக்கம், உத்தம சேவா பதக்கம், ரண விக்கிரம பதக்கம், ரண கீர பதக்கம் ஆகிய விருதுகளை இவர் பெற்றுள்ள போதிலும், இறுதிப் போர்க்கால சர்ச்சைக்குரியவரான இவருக்குப் பதவியூய்வு வழங்கப்பட்டுள்ளமையால் பல்வேறு தரப்பினரும் கடும் அதிருப்தியடைந்துள்ளனர்.

இராணுவத் தளபதியாக லெப்டினன்ட் ஜெனரல் சவேந்திர சில்வா நியமிக்கப்பட்டமைக்கு, ஜனாதிபதி மைத்திரிபால சிறிசேன தனது சொந்தக் கட்சியின் (ஸ்ரீலங்கா சுதந்திரக் கட்சி) உறுப்பினர்களிடமிருந்தும் எதிர்ப்புகளை எதிர்கொண்டுள்ளார். அதேவேளை, ஐக்கிய தேசியக் கட்சியும் இந்த விவகாரத்தில் முரண்பட்டு நிற்கின்றது.

ஜனாதிபதித் தேர்தலுக்கு முன்னதாக சவேந்திர சில்வாவின் பதவியூய்வு, ஸ்ரீலங்காபொதுஜன முன்னணியான ராஜபக்ஷே அணியின் உத்தரவின் பேரில் மேற் கொள்ளப்பட்டதானன்ற சந்தேகத்தையும் ஏற்படுத்தியுள்ளது. (ஐ)

ஆடியபாதம்...

(முதலாம் பக்கத் தொடர்ச்சி)
புகுந்த கும்பல் ஒன்று உரிமையாளரை வாளால் வெட்டியதுடன், விடுதி மீது பெற்றோல் குண்டுத் தாக்குதலை நடத்திவிட்டுத் தப்பிச் சென்றுள்ளது.

சம்பவத்தில் விடுதியின் உரிமையாளர் கையில் காயமடைந்துள்ளார்.

கொக்குவில் ஆடியபாதம் வீதியில் புதிதாக விடுதி ஒன்று திறக்கப்பட்டது. அந்த விடுதியில் சமூகச் சீர்கேடுகள் நடைபெறுகின்றன எனக் குற்றம் சுமத்தி அதனை மூடுமாறு ஆவா குழு என்று எழுதப்பட்ட கடிதம் ஒன்றின் ஊடாக எச்சரிக்கை விடுவிக்கப்பட்டது.

கடந்த சில நாட்களுக்கு முன்னர் அந்தக் கடிதம் விடுதியின் உரிமையாளருக்கு அனுப்பி வைக்கப்பட்டிருந்தது.

இந்நிலையில் நேற்று முன்தினம் இரவு 9.30 மணியளவில் விடுதிக்குள் புகுந்த சிலர், அங்கிருந்தவர்களை அச்சுறுத்தியமையுடன் உரிமையாளர் மீது வாள்வெட்டு நடத்தியுள்ளனர். மேலும் விடுதி மீது பெற்றோல் குண்டுத் தாக்குதலை நடத்திவிட்டு கும்பல் தப்பிச் சென்றது.

இந்தச் சம்பவம் தொடர்பில் யாழ்ப்பாணம் பொலிஸாருக்கு தகவல் வழங்கப்பட்டது. இது தொடர்பில் பொலிஸார் விசாரணைகளை மேற்கொண்டு வருகின்றனர். (ஐ)

ரணிலுக்கு...

(முதலாம் பக்கத் தொடர்ச்சி)
நாடாளுமன்றக் குழுவையும் ஒரே நேரத்தில் கூட்டுமாறு பிரதமர் ரணில் விக்கிரமசிங்க விடம் நேற்று எழுத்துமூலம் கோரிக்கை விடுக்கப்பட்டுள்ளது. ஐ.தே.கவின் 55 நாடாளுமன்ற உறுப்பினர்களின் கையொப்பத்துடன் கூடிய மேற்படி கோரிக்கைக் கடிதத்தை கட்சியின் தவிசாளரான அமைச்சர் கபீர் ஹாசீமும், அமைச்சர் ரஞ்சித் மத்தமபண்டரவம் இணைந்து அலரிமாளிகையில் வைத்துப் பிரதமரிடம் கையளித்தனர்.

இது தொடர்பில் கருத்து வெளியிட்ட அமைச்சர் ரஞ்சித் மத்தமபண்டரவம் -

கட்சி உறுப்பினர்களின் கோரிக்கையின் பிரகாரம் மேற்படி கடிதம் பிரதமரிடம் கையளிக்கப்பட்டது. இந்த விடயம் தொடர்பில் உரிய நடவடிக்கை எடுக்கப்படும் எனப் பிரதமர் எங்களிடம் தெரிவித்தார். கட்சியின் செயற்குழுவையும், நாடாளுமன்றக்குழுவையும் ஒரே நேரத்தில் கூட்டி, கூட்டாக வாக்கெடுப்பு நடத்துவதன் மூலம் இப்பிரச்சினைக்குத் தீர்வைக்காண முடியும் என நம்புகின்றோம். எனவே, விரைவில் மக்கள் எதிர் பார்க்கும் வேட்பாளரைக் கட்சி அறிவிக்கும் - என்றார்.

மாற்று நடவடிக்கையில் இறங்குவோம்

அதேவேளை, இன்னும் 7 நாட்களுக்குள் ஐக்கிய தேசியக் கட்சியின் ஜனாதிபதி வேட்பாளரைப் பெயரிட வேண்டும். உரிய வகையில் தேர்வு இடம்பெற வேண்டும். அவ்வாறு இல்லாவிட்டால் மாற்று நடவடிக்கையில் இறங்குவோம் என்று சஜித் ஆதரவு அணி உறுப்பினரான அமைச்சர் அஜித் பி. பெரேரா தெரிவித்தார். ஐக்கிய தேசியக் கட்சியின் நாடாளுமன்றக்குழு நேற்று அலரிமாளிகையில் கூடியது. இதன் போது இவ்வார நாடாளுமன்ற நடவடிக்கைகள் தொடர்பிலேயே கூடுதல் கவனம் செலுத்தப்பட்டுள்ளது. எனினும், ஜனாதிபதித் வேட்பாளர் தொடர்பில் கலந்துரையாடப்படவில்லை என உறுப்பினர்கள் தெரிவித்தனர். (ஐ)

குடும்ப...

(முதலாம் பக்கத் தொடர்ச்சி)
கொழும்பில் நேற்று இடம்பெற்ற நிகழ்வொன்றின் பின்னர் ஊடகங்களுக்குக் கருத்து வெளியிடும் போதே அவர் இதனைக் கூறினார்.

அவர் மேலும் தெரிவிக்கையில் -

எமது கூட்டணியில் எந்தவொரு பிளவும் ஏற்படவில்லை. சில கருத்து முரண்பாடுகள் இருந்தாலும் இறுதியாக இடம்பெற்ற கூட்டத்தின்போது, புதிதாக அமைக்கப்படவுள்ள கூட்டணியின் உடன்படிக்கை தொடர்பாக சில இணக்கப்பாடுகள் எட்டப்பட்டுள்ளன. எப்படியும், இந்த மாத இறுதிக்குள் நாம் கூட்டணி தொடர்பாக உத்தியோகபூர்வமாக அறிவித்து விடுவோம். அதேபோல், அனைத்துக் கட்சிகளின் ஆதரவுடன் வேட்பாளரின் பெயரும் விரைவில் அறிவிக்கப்படும். இவை இரண்டையும் ஒன்றாக வெளியிட வேநாம் தீர்மானித்துள்ளோம்.

ஒருவேளை, நான் ஜனாதிபதி வேட்பாளராக அறிவிக்கப்பட்டால் நிச்சயமாக அதற்கான கடமையை சிறப்பாகவே மேற்கொள்வேன். நான் எப்போதும் கூறுவது ஒன்றைத்தான். அதாவது, இந்த நாடு ஒரு குடும்ப ஆதிக்கத்தின் கீழ் வருவதை இல்லாதொழிக்கும் தேர்தலாகவே இந்த ஜனாதிபதித் தேர்தல் அமையும் - என்றார்.

சவேந்திர சில்வா மீதான...

(முதலாம் பக்கத் தொடர்ச்சி)
இதனால் அவரை இராணுவத் தளபதியாக ஜனாதிபதி மைத்திரிபால சிறிசேன நியமித்தமைக்கு அமெரிக்கா தனது ஆழ்ந்த கவலையைத் தெரிவித்துள்ளது.

23ஆவது இராணுவத்தளபதியாக மேஜர் ஜெனரல் சவேந்திர சில்வா ஜனாதிபதி மைத்திரிபால சிறிசேனவினால் நேற்று நியமிக்கப்பட்டார்.

இந்நிலையில் அவரது நியமனம் குறித்து கொழும்பில் உள்ள அமெரிக்கத் தூதரகம் அறிக்கையொன்றை வெளியிட்டுள்ளது.

அதில், லெப்டினன்ட் ஜெனரல் சவேந்திர சில்வா இராணுவத் தளபதியாக நியமிக்கப்பட்டமை தொடர்பில் அமெரிக்கா மிகுந்த கவலை அடைந்துள்ளது. ஐக்கிய நாடுகள் சபையினாலும் ஏனைய அமைப்புக்களினாலும் ஆவணப்படுத்தப்பட்ட அவருக்கு எதிரான மனித உரிமை மீறல் குற்றச்சாட்டுக்கள் பாரதூரமானவையும் நம்பகரமானவையும் ஆகும்.

குறிப்பாக நல்லிணக்கம் மற்றும் சமூக ஒற்றுமையின் தேவை மிகவும் முக்கியமானதாகக் காணப்படும் இந்த தருணத்தில் இந்த நியமனமானது இலங்கையின் சர்வதேச நன்மதிப்பையும் நீதி மற்றும் பொறுப்புக்கூறலை ஊக்குவிப்பதற்கான அதன் உறுதிப்பாடுகளையும் வலுவற்ற தாக்குவதாக அமைந்துள்ளது - என்று குறிப்பிடப்பட்டுள்ளது. (ஐ)

போர்க்குற்றங்களை...

(முதலாம் பக்கத் தொடர்ச்சி)
வரதராஜப்பெருமாள் கோரியுள்ளார்.

யாழ்ப்பாணத்தில் உள்ள அவரது சமூக ஜனநாயகக் கட்சி அலுவலகத்தில் நேற்று நடத்திய ஊடக சந்திப்பிலேயே அவர் இதனை தெரிவித்தார்.

அவர் மேலும் தெரிவிக்கையில் - முன்னாள் பாதுகாப்புச் செயலாளர் கோட்டாபய ராஜபக்ஷ மீதான போர்க்குற்றச்சாட்டுக்கள் தொடர்பாக தமிழ் மக்கள் இனி அக்கறை செலுத்த வேண்டிய தில்லை. ஏனெனில் போர்க்குற்றத்தில் கோட்டாபய மட்டும் ஈடுபடவில்லை. போர் நடைபெற்றபோது தமிழீழ விடுதலைப் புலிகளும் போர்க் குற்றத்தில் ஈடுபட்டனர் எனச் சர்வதேசம் கூறி வருகின்றது. ஆனால் ஏதோ கோட்டாபய மட்டும் தான் போர்க் குற்றத்தில் ஈடுபட்டார் என்ற மாயை உருவாக்கப்பட்டுள்ளது.

இது முழுக்க முழுக்க அரசியல் ரீதியான குற்றச்சாட்டே. எனவே தமிழ் மக்கள் இவற்றை மறந்து மன்னித்து அபிவிருத்தி நோக்கிப் பயணிக்க வேண்டும்.

நாம் தமிழ்த் தேசியம், தனிநாடு என்று விடுதலை கோரிய காலம் போய்விட்டது. இப்போது ஒரு நாட்டில் சகல இன மக்களும் ஒன்றுபட்டு வாழ வேண்டிய காலமாகும். அதனை உணர்ந்து நாம் செயற்பட வேண்டும்.

இங்குள்ள சிலர் ஐக்கிய தேசியக் கட்சியின் தலைவர் ரணில் விக்கிரமசிங்க தேசியத் தைக்காத்தவர் என்றும் கோட்டாபய அதனை அழித்தவர் என்றும் கருத்தைப் பரப்பி வருகின்றனர். கடந்த காலங்களில் இதே ஐக்கிய தேசியக் கட்சியினர் எவ்வளவு கொலைகளைச் செய்தவர்கள் என்பதை மக்கள் மறந்துவிடக் கூடாது.

நாட்டில் அடுத்த ஜனாதிபதியாக வரப்போகின்றவர் தனிச் சிங்கள வாக்குகளினால் மட்டும் வந்தால் அது தமிழ் மக்களைப் பாதிக்கும். எனவே தான் நாம் ஆதரவு கூடவுள்ள தரப்புக்கு ஆதரவு வழங்கத் தீர்மானித்துள்ளோம். தமிழ் மக்களின் ஆதரவு கோட்டாபயவுக்கு கிடைக்கவேண்டும் - என்றார். (ஐ-07)

ஐ.தே.க. நாடாளுமன்றக் குழு கடிபது வேட்பாளர் குறித்துப் பேச்சே இல்லை

கொழும்பு, ஓக. 20
ஐக்கிய தேசியக் கட்சியின் நாடாளுமன்றக் குழு பிரதமர் ரணில் தலைமையில் நேற்று மாலை கூடியது. இவ்வாரம் நாடாளுமன்றத்தில் விவாதிக்கப்படவுள்ள விடயங்கள்

சவேந்திர சில்வாவின்...

(முதலாம் பக்கத் தொடர்ச்சி)
போர்க்குற்றச்சாட்டுக்கு உள்ளான ஒருவரை ஜனாதிபதி மைத்திரிபால இராணுவத் தளபதியாக நியமித்தமைதமக்கு அதிர்ச்சியை அளிப்பதாகக் கூட்டமைப்பின் பேச்சாளர் எம். ஏ. சுமந்திரன் குறிப்பிட்டுள்ளார்.

போர்க்குற்றச்சாட்டுக்கள் சாட்டப்பட்டுள்ள ஒருவர் இராணுவத் தளபதியாக நியமிக்கப்பட்டுள்ளமை தமிழர்களை அவமதிப்பதாகும். இது எங்களுக்கு அதிர்ச்சியைத் தருகிறது. இது குறித்து நாங்கள் கடும் அதிருப்தியைத் தெரிவிக்கின்றோம் என்று தமிழ்த் தேசியக் கூட்டமைப்பின் வெவிட்டரத்தத்தில் சுமந்திரன் பதிவிட்டுள்ளார். (ஐ)

மாகாண சபைத்...

(முதலாம் பக்கத் தொடர்ச்சி)
சட்டத்தரணி எம். ஏ. சுமந்திரன்.

இதுவரை காலமும் 1988 ஆம் ஆண்டின் 2ஆம் இலக்க மாகாண சபைகள் தேர்தல் சட்டத்தின் கீழேயே மாகாண சபைத் தேர்தல்கள் நடத்தப்பட்டு வந்தன. ஆனால் புதிய தேர்தல் முறைமை ஒன்றை நடைமுறைப்படுத்தும் இலக்கோடு 1988 ஆம் ஆண்டின் 2ஆம் இலக்க மாகாண சபைகள் தேர்தல் சட்டத்தை ரத்துச் செய்யும் விதத்தில் 2017 ஆண்டு செப்ரெம்பர் 21ஆம் திகதி, 2017 ஆம் ஆண்டின் 17ஆம் இலக்க மாகாண சபைத் தேர்தல் (தீருத்தச) சட்டம் கொண்டுவரப்பட்டது.

இதனால் இதுவரையில் நடைமுறையில் இருந்த மாகாண சபைகள் தேர்தல் சட்டம் 2017 செப்ரெம்பரில் ரத்தானது.

ஆனால் கொண்டுவரப்பட்ட புதிய சட்டம் அந்தத் தேர்தல்களை நடத்துவதற்கான முழு ஏற்பாடுகளையும் கொண்டிருக்கவில்லை.

அந்தச் சட்டத்தின் கீழ் விசீதா சாரப் பிரதிநித்துவம் மற்றும் தொகுதி வாரி கலந்த தேர்தல் முறை பிரேரிக்கப்பட்டிருந்தமையால் அச்சட்டத்தின் கீழ் மாகாணங்கள் தோறும் தொகுதிகள் பிரிக்கப்பட்டு எல்லை நிர்ணயம் செய்ய வேண்டிருந்தது. ஆனால் எல்லை நிர்ணயம் பணி டூர்த்தியாகவில்லை.

அதனால் மாகாண சபைத் தேர்தல்களை நடத்த முடியாத நிலையில் அது இழுபடுகின்றது. இந்தப் பின்புலத்தில்தான் 2017 செப்ரெம்பரில் ரத்தான 1988 ஆம் ஆண்டின் 2ஆம் இலக்க மாகாண சபைகள் தேர்தல் சட்டத்தைத் திரும்பக் கொண்டு வருவதற்கான தனிநபர் பிரேரணையை நேற்று நாடாளுமன்றச் செயலாளர் நாயகத்துக்கு அனுப்பிவைத்திருக்கின்றார் சுமந்திரன்.

பழைய சட்டத்தை அப்படியே மீளக் கொண்டு வருவதற்கு வழிசெய்யும் இந்தப் பிரேரணை ஒற்றைப் பக்கத்தில் தனி ஒரு சட்டமூலமாக வரையப்பட்டு தமிழ், சிங்களம், ஆங்கிலம் ஆகிய மூன்று மொழிப் பிரதிகளுடன் நாடாளுமன்ற செயலாளர் நாயகத்துக்கு சுமந்திரனால் அனுப்பப்பட்டுள்ளது. (உ)

மட்டும் நேற்றைய கூட்டத்தில் ஆராயப்பட்டன.

ஜனாதிபதி வேட்பாளர் விவகாரம் குறித்து நேற்றைய கூட்டத்தில் பேசப்படுமெனவும் அமைச்சர் சஜித்தின் ஆதரவாளர்கள் இதுபற்றி ஒரு முடிவுக்கு வரவுள்ளனர் எனவும் முன்னதாக செய்திகள் வந்திருந்தன.

ஆனால் ஜனாதிபதி வேட்பாளர் விவகாரம் பற்றி நேற்று யாரும் மூச்சுக் காட்டவில்லை. சஜித்தின் ஆதரவாளர்களாகச் செயற்பட்ட எம்.பிக்கள் பலரை பிரதமர் ரணில் மடக்கித் தன் வசப்படுத்தியிருப்பதே இதற்கான காரணமென ஐக்கிய தேசியக் கட்சித் தகவல்கள் தெரிவிக்கின்றன.

ஜனாதிபதித் தேர்தலில் பிரதமர் ரணில் போட்டியிட வேண்டும் என்ற யோசனையொன்றை கட்சியின் நிறைவேற்றுக்குழுவில் முன்வைப்பதற்கான ஏற்பாடுகளும் நடப்பதாக மேலும் அறிய முடிந்தது. (ஐ)

ஐ.நா. மனித...

(முதலாம் பக்கத் தொடர்ச்சி)
லெப்டினன்ட் ஜெனரல் சவேந்திர சில்வாவின் நியமனம் தொடர்பாக ஐ.நா. மனித உரிமை ஆணையாளர் மிச்செல் பச்சலெட் நேற்று அறிக்கை ஒன்றை வெளியிட்டுள்ளார்.

போரின் போது, அவரும், அவரது படைகளும் சர்வதேச மனித உரிமை மற்றும் மனிதாபிமானச் சட்டமீறல்களில் ஈடுபட்டதான தீவிரமான குற்றச்சாட்டுகள் இருந்தபோதிலும், லெப்டினன்ட் ஜெனரல் சவேந்திர சில்வா இராணுவத் தளபதியாக நியமிக்கப்பட்டுள்ளமை குறித்து நான் மிகவும் குழப்பமடைந்துள்ளேன்.

இவர் முன்னர் இராணுவத் தலைமை அதிகாரியாக நியமிக்கப்பட்டமை, கவலை தரும் நிலைமை என்று ஐ.நா. மனித உரிமை ஆணையாளர், 2019 மார்ச்சில் ஐ.நா. மனித உரிமைகள் சபையில் சமர்ப்பித்த அறிக்கையில் கூறியிருந்தார்.

2009ஆம் ஆண்டு விடுதலைப் புலிகளுக்கு எதிரான இறுதிக் கட்சிப் போரில், இலங்கை இராணுவத்தின் 58 ஆவது டிவிஷனுக்கு லெப்டினன்ட் ஜெனரல் சவேந்திர சில்வா தலைமை தாங்கியிருந்தார்.

அவரது படைப்பிரிவு, சர்வதேச மனிதாபிமான மற்றும் மனித உரிமைச் சட்ட மீறல்களில் ஈடுபட்டதாக, ஐ.நா. விசாரணை அறிக்கைகளில் குற்றம் சாட்டப்பட்டுள்ளது.

நீதி மற்றும் நல்லிணக்கத்தை ஏற்படுத்துவதாக, ஐ.நா. மனித உரிமைகள் சபையின் 30/1 தீர்மானத்தின்போது, இலங்கை அளித்த வாக்குறுதிகள் விடயத்தில், லெப்டினன்ட் ஜெனரல் சவேந்திர சில்வாவின் நியமனம் மோசமான சமரசத்தை ஏற்படுத்தும்.

இது நல்லிணக்க முயற்சிகளைச் சீர்குலைப்பதுடன், குறிப்பாக, பாதிக்கப்பட்டவர்களையும், போர்ப் பாதிப்பில் உயிர்தப்பியவர்களையும், மிக மோசமாகப் பாதிக்கும். இது பாதுகாப்புத் துறை மறுசீரமைப்புக்கும் பின்னடைவை ஏற்படுத்தும்.

அத்துடன், ஐ.நா அமைதி காப்பு முயற்சிகளில் இலங்கை தொடர்ந்து பாங்களிப்புச் செய்வதிலும் பாதிப்பை ஏற்படுத்தக் கூடும் என்றும் ஐ.நா. மனித உரிமைகள் ஆணையாளர் தனது அறிக்கையில் தெரிவித்துள்ளார். (ஐ)



எழுத்தாளர் ஓய்வூதியை வங்கி முகாமையாளர் மு.சிவநேசன் வரைந்த பாற்கடல் என்கின்ற பிரமாண்டமான நூல் ஆக்கத்தின் முதல் பிரதியை புலோலி ஆலடிப் பிள்ளையார் மகோற்சவத்தின் இறுதி நாளான கடந்த வியாழக்கிழமை ஆலய பிரதமகுரு சிவஸ்ரீ, துஷ்யந்தக் குருக்களிடம் இருந்து அகில இலங்கை கம்பன் கழக அமைப்பாளர் கம்பவாரிதி இ.ஜெயராஜ் பெற்றுக் கொள்வதனையும், கம்ப வாரிதி இ.ஜெயராஜிடம் அகில இலங்கை இளங்கோ கழக பெருந்தலைவர் மொழியும் வள்ளல் பரா ரதீஸ் பெற்றுக் கொள்வதனையும் இங்கு காணலாம்.

தேர்தலின்போது சமூகவலைத்தளங்களை கண்காணிப்பதற்கு பவ்ரல் நடவடிக்கை

கொழும்பு, ஓக. 20
தேர்தல் நடவடிக்கைகளுக்கு சமூக வலைத்தளங்களால் ஏற்படும் அழுத்தங்களைக் கட்டுப்படுத்துவதற்கான விசேட திட்டமொன்றை நடைமுறைப்படுத்த பவ்ரல் அமைப்பு உத்தேசித்துள்ளது.

இந்தத் திட்டத்தின் கீழ், தேர்தல் காலத்தில் பேஸ்புக் உள்ளிட்ட சமூக வலைத்தளங்களை மேற்பார்வை செய்வதற்கு நடவடிக்கை எடுக்கப்படும் என பவ்ரல் அமைப்பின் நிறைவேற்றுப் பணிப்பாளர் ரோஹண ஹெட்டியாராச்சி தெரிவித்துள்ளார்.

இந்த விடயம் தொடர்பில் தொலைத் தொடர்புகள் ஒழுங்குபடுத்தும் ஆணைக் குழுவுடன் பேச்சுகள் நடத்தப்படவுள்ளதாகவும் பவ்ரல் அமைப்பின் பணிப்பாளர் கூறியுள்ளார்.

தேர்தல் காலப்பகுதியில் சமூக வலைத்தளங்களில் பரப்பப்படும் வதந்திகள் மற்றும் தேர்தலுக்கு இடையூறாக அமையும் பதிவுகளை நீக்குமாறு, சமூக வலைத்தள நிறுவனங்களுக்கு அறிவிக்கவும் திட்டமிட்டுள்ளதாக பவ்ரல் அமைப்பின் நிறைவேற்றுப் பணிப்பாளர் குறிப்பிட்டார்.

நீதியானதும், நியாயமானதுமான தேர்தலொன்றை நடத்தும் நோக்கிலேயே, இந்தத் திட்டம் முன்னெடுக்கப்படவுள்ளதாகவும் பணிப்பாளர் மேலும் சுட்டிக்காட்டினார். (ஜ)

மக்களின் குடிதண்ணீர்ப் பிரச்சினையை தீர்ப்பதற்காக ரூபா 3500 கோடி முதலீடு

இந்த அரசு, வேறு எந்த அரசும் செய்யாத வகையில் 3500 கோடி ரூபா பெறுமதியான குடிதண்ணீர் வழங்கும் கருத்திட்டங்களை ஆரம்பித்து சிலவற்றைப் பூர்த்தி செய்துள்ளதாகவும் ஏனைய கருத்திட்டங்களை விரைவுபடுத்தி வருவதாகவும் நகரத்திட்டமிடல், நீர்வழங்கல் மற்றும் உயர்கல்வி அமைச்சர், ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம் தெரிவித்தார்.

கண்டி, கடுகஸ்தோட்டை நீர்வழங்கல் வடிகாலமைப்புசபைக் கேட்போர் கூடத்தில் நடைபெற்ற அபிவிருத்தி தொடர்பான கூட்டமொன்றிலேயே இவ்வாறு அவர் தெரிவித்தார்.

அங்கு விளக்கமளித்த அமைச்சர் ஹக்கீம், பாததும்பர கருத்திட்ட நிர்மாணப் பணிகள் பூர்த்தி செய்யப்பட்டதும் ஹரிஸ்பத்துவ, பாததும்பர, யடிநுவர மற்றும் கலகெதர முதலான தொகுதிகளில் வசிக்கும் சுமார் 4 இலட்சம் குடும்பங்களுக்கு சுத்தமான குடிதண்ணீரைப் பெற்றுக் கொடுக்க முடியும். இதற்காக சீன எக்ஸிம் வங்கி 500 கோடி ரூபாக்களை வழங்க இணக்கம்

தெரிவித்துள்ளது.

மேலும் குண்டசாலை - ஹரகமநீர்வழங்கல் திட்டத்தின் மூலம் சுமார் இரண்டு இலட்சத்து 50 ஆயிரத்துக்கும் அதிகமான குடும்பங்கள் நன்மையடையவிருப்பதுடன் சீன எக்ஸிம் வங்கி இதற்கான நிதி இலகூ கடன் திட்டத்துக்கு அமைவாகவே வழங்க முன்வந்துள்ளது. இதற்காக கொழும்பிலுள்ள சீனத்தூதுவர், சீன முதலீட்டு வங்கியின் தலைவர் ஆகியோருக்கும் சீன அரசுக்கும் நன்றியறிதலைப் பதிவுசெய்கின்றேன்.

இது தவிர, தற்போது வடமேல்மாகாணத்தின் சனத்தொகையின் அரைவாசிக்கும் அதிகமான மக்களும் மத்தியமாகாணம், வடமாகாணம் முதலான பல்வேறு மாகாணங்களிலும் இலட்சக்கணக்கான மக்களும் நன்மையடையவுள்ளனர். இன்னும் முதன் முறையாக கடல் நீரிலிருந்து குடிதண்ணீரை உற்பத்தி செய்து விநியோகிப்பதற்கான நடவடிக்கைகள் துரிதமாக முன்னெடுக்கப்பட்டு வருவதும் குறிப்பிடத்தக்கது - என்றார். (ஜ)

கசூரினா படகுச் சேவை

எமது சேவைகள்

- ✦ மூன்று கிலோ மீற்றர் தூரம் சுற்றிய பாரித்தல்.
- ✦ வெளிச்சகீட்டுகப்பட்ட கப்பல் சுற்றிய பாரித்தல்.
- ✦ காரைநகர் கப்பல்காட்சியை சுற்றிய பாரித்தல்.
- ✦ பலளப் பாரைகளைச் சென்று பார்வையிடுதல்.

கசூரினா படகுச் சேவை தொடர்புகளுக்கு: 077 833 9303
077 078 3949, 077 355 7959 Email: kasurina.boat@gmail.com